



दक्षिण भारत राष्ट्रमत



ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेगलूर और चेन्नई से एक साथ प्रकाशित

5 वाम शासन में पिछड़ा रहा त्रिपुरा, भाजपा ने किया विकास : अमित शाह

6 झूठ, दिखावा, भ्रामकता के शिकंजे में उपमोक्षा

7 संगीत की दुनिया में मेरे लिए पिता समान थे रफी : सोनू निगा

भारत और कुवैत ने संबंधों को रणनीतिक स्तर तक बढ़ाया

कृषि और ग्रामीण विकास के बिना विकसित राष्ट्र संभव नहीं : धनखड़

दक्षिण भारत राष्ट्रमत
dakshinbharat.com



प्रधानमंत्री को कुवैत के सर्वोच्च सम्मान से नवाजा गया

कुवैत सिटी/भाषा। कुवैत ने प्रधानमंत्री मोदी को अपने सर्वोच्च सम्मान 'द ऑर्डर ऑफ मुबारक अल-कबीर' से रविवार को सम्मानित किया। भारत और कुवैत के बीच संबंधों को मजबूत बनाने में महत्वपूर्ण भूमिका निभाने के लिए मोदी को इस सम्मान से नवाजा गया है। कुवैत के अमीर शेख मेशाल अल-अहमद अल-जबर अल-सबा ने प्रधानमंत्री को इस सम्मान से नवाजा। मोदी ने 'एक्स' पर कहा, "मुझे कुवैत के महामहिम अमीर शेख मेशाल अल-अहमद अल-जबर अल सबा द्वारा 'मुबारक अल-कबीर ऑर्डर' से सम्मानित किए जाने पर गर्व है। मैं यह सम्मान भारत की जनता तथा भारत और कुवैत के बीच मजबूत दोस्ती को समर्पित करता हूँ।"

कुवैत सिटी/भाषा। भारत और कुवैत ने रविवार को अपने संबंधों को रणनीतिक साझेदारी के स्तर तक बढ़ाया और रक्षा सहयोग के लिए एक अहम समझौते पर हस्ताक्षर किए। यह समझौता प्रधानमंत्री नरेन्द्र मोदी की खाड़ी देश के अमीर शेख मेशाल अल-अहमद अल-जबर अल-सबा और अन्य शीर्ष नेताओं के साथ व्यापक वार्ता के बाद हुआ। मोदी ने अमीर के अलावा समग्र द्विपक्षीय संबंधों को नई गति देने पर

ध्यान केंद्रित करते हुए कुवैती प्रधानमंत्री अहमद अब्दुल्ला अल-अहमद अल-सबा और युवराज (क्राउन प्रिंस) सबा अल-खालिद अल-हमद अल-मुबारक अल-सबा के साथ व्यापक बातचीत की।

दोनों पक्षों ने चार समझौतों पर हस्ताक्षर किए, जिनमें रक्षा पर समझौता ज्ञान (एमओयू) भी शामिल है। अन्य समझौतों में खेल, संस्कृति और सौर ऊर्जा के क्षेत्रों में सहयोग शामिल है।

विदेश मंत्रालय के अनुसार, दोनों प्रतिनिधिमंडल स्तर की वार्ता में व्यापार, निवेश, ऊर्जा, रक्षा, सुरक्षा, स्वास्थ्य, शिक्षा,

प्रौद्योगिकी और दोनों देशों की जनता के बीच संबंधों सहित विभिन्न क्षेत्रों में रणनीतिक साझेदारी को मजबूत करने के लिए एक रोजमैप पर चर्चा की।

नई दिल्ली/एजेन्सी।

उपराष्ट्रपति जगदीप धनखड़ ने रविवार को कहा कि ग्रामीण भारत और कृषि विकास के बिना विकसित राष्ट्र का स्वप्न पूरा करना संभव नहीं है। धनखड़ ने उप राष्ट्रपति भवन में चौधरी चरण सिंह पुरस्कार 2024 समारोह को संबोधित करते हुए कहा कि कृषि ग्रामीण विकास की रीढ़ है। जब तक कृषि का विकास नहीं होगा, ग्रामीण परिदृश्य नहीं बदल सकता और जब तक ग्रामीण परिदृश्य नहीं बदलेगा, हम विकसित राष्ट्र बनने की आकांक्षा नहीं रख सकते। देश की



आर्थिक प्रगति पर चर्चा करते हुए उन्होंने कहा, इसमें कोई संदेह नहीं है कि इस समय भारत पहले से कहीं ज्यादा तेजी से आगे बढ़ रहा है। निरसंदेह, हमारी अर्थव्यवस्था फल-फूल रही है। हम वैश्विक स्तर पर पाचवें सबसे बड़े देश हैं और जापान

धर्म के नाम पर उत्पीड़न धर्म की समझ की कमी के कारण : भागवत

दक्षिण भारत राष्ट्रमत
dakshinbharat.com

अमरावती (महाराष्ट्र)/भाषा। राष्ट्रीय स्वयंसेवक संघ (आरएसएस) के प्रमुख मोहन भागवत ने रविवार को कहा कि धर्म के नाम पर होने वाले सभी उत्पीड़न और अत्याचार गलतफहमी और धर्म की समझ की कमी के कारण हुए। इसके अनुसार चलता है, इसीलिए इसे सनातन कहा जाता है। उन्होंने कहा कि धर्म का आचरण ही धर्म की रक्षा है।

महत्वपूर्ण है और इसकी उचित शिक्षा दी जानी चाहिए। उन्होंने कहा, "क्योंकि धर्म का अनुचित और अधूरा ज्ञान अधर्म की ओर ले जाता है। धर्म के नाम पर दुनिया भर में हुए सभी उत्पीड़न और अत्याचार वास्तव में धर्म की गलतफहमी और समझ की कमी के कारण हुए।" उन्होंने कहा कि धर्म हमेशा से अस्तित्व में रहा है और सब कुछ इसके अनुसार चलता है, इसीलिए इसे सनातन कहा जाता है। उन्होंने कहा कि धर्म का आचरण ही धर्म की रक्षा है।



यूक्रेन ने ड्रोन से रूसी ईंधन डिपो को दूसरी बार बनाया निशाना

दक्षिण भारत राष्ट्रमत
dakshinbharat.com

कीव/एपी। यूक्रेन ने रविवार को ड्रोन के जरिये रूस के एक प्रमुख ईंधन डिपो को निशाना बनाया। रूस के एक दूरिष्ठ क्षेत्रीय अधिकारी ने यह जानकारी दी। यूक्रेन द्वारा ड्रोन के जरिये रूसी ईंधन डिपो को निशाना बनाये जाने की यह घटना एक सप्ताह से कुछ अधिक समय में

दूसरी बार हुई। अधिकारियों ने बताया कि यूक्रेन द्वारा ड्रोन हमला ईंधन और ऊर्जा आपूर्ति केंद्रों पर सीमा पार से किये जाने वाले हमलों का हिस्सा था, जिसके बारे में कीव का कहना है कि ये ठिकाने मॉरको की सेना को आपूर्ति करते हैं। रूस ने यूक्रेन के पहले से ही क्षतिग्रस्त ऊर्जा ग्रिड पर व्यापक हमले किये थे, जिसके कुछ दिनों बाद यूक्रेन ने यह ड्रोन हमला किया।

रोहित को ट्रेनिंग के दौरान नेट पर चोट लगी

मेलबर्न/भाषा। भारतीय कप्तान रोहित शर्मा को रविवार को यहां एनसीजी में ट्रेनिंग सत्र के दौरान बाएं घुटने में चोट लगी लेकिन चोट की गंभीरता अभी तक पता नहीं चल पाई है। भारतीय टीम ने यहां पूरे अभ्यास सत्र में हिस्सा लिया और रोहित को अपने बल्लेबाजी सत्र के अंत में सहयोगी स्टाफ दयानंद गारानी की श्रोत्राजुन गेंद पर घुटने में चोट लग गई। रोहित दर्द में थे और उन्हें अपने बाएं घुटने पर आइस पैक लगाते देखा गया। बाद में तेज गेंदबाज आकाश दीप ने कहा कि कप्तान 'ठीक हैं'। भारतीय टीम सोमवार को ट्रेनिंग नहीं करेगी इसलिए कप्तान को ठीक होने के लिए समय मिल सकता है।

22-12-2024 | 23-12-2024

सूर्योदय 5:59 बजे | सूर्यास्त 6:38 बजे

BSE 78,041.59 (-1,176.45) | NSE 23,587.50 (-364.20)

सोना 8,014 रु. (24 कैर) प्रति ग्राम | चांदी 91,295 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com

कैलाश मण्डेला, मो. 9828233434

शर्मिदा सदन

अंतर्गत जो बोल रहे कुछ, नेता वो बकवादी है। आरोपित करता दुजे को, ज्यों वादी प्रतिवादी है। हमने ऐसों को चुन करके, करी वोट बरबादी है। शर्मिदा जो करे सदन को, ये कैसी आजादी है??

युवाओं को मिल रहे अवसर अपार विकसित भारत का सशक्त आधार

युवाओं को सरकारी नौकरी देने के लिए रोजगार मेला

देश भर में 45 स्थानों पर सरकारी नौकरियों में चयनित 71 हजार से अधिक अभ्यर्थियों को नियुक्ति पत्रों का वितरण

प्रधानमंत्री नरेन्द्र मोदी द्वारा

23 दिसंबर, 2024 | प्रातः 10:30 बजे (वीडियो कॉन्फ्रेंसिंग के माध्यम से)

भारत सरकार और सहयोगी राज्य सरकारों द्वारा मिलकर रोजगार के लाखों अवसरों का सृजन

महिलाओं, दिव्यांगजन और आकांक्षी जिलों के अभ्यर्थियों को विशेष लाभ

पेपर लीक के खिलाफ कड़ा कानून लाकर युवाओं के भविष्य से खिलवाड़ पर लगाया अंकुश

यूपीएससी, एसएससी, रेलवे भर्ती बोर्ड और आईबीपीएस जैसी प्रतिष्ठित एजेंसियों के माध्यम से नियुक्तियाँ

ऑनलाइन सिस्टम से खाली पदों और भर्ती प्रक्रिया की निरंतर निगरानी

चयनित अभ्यर्थियों के प्रशिक्षण के लिए आई-गॉट कर्मयोगी पोर्टल पर 1500 से अधिक पाठ्यक्रम तथा "कर्मयोगी प्रारंभ" मॉड्यूल उपलब्ध

प्रशिक्षण संबंधी अधिक जानकारी के लिए कर्मयोगी वेबसाइट <https://igotkarmayogi.gov.in/> पर जाएं या QR Code को स्कैन करें!



प्रयागराज में कुंभ मेला उत्सव से पहले एक नागा साधु धार्मिक जुलूस (पेशवाई) में भाग लेता हुआ।

कांग्रेस ने पॉपकॉर्न के लिए अलग-अलग कर दर के लिए सरकार की आलोचना की

नई दिल्ली/भाषा

कांग्रेस ने रविवार को कहा कि जीएसटी के तहत पॉपकॉर्न के लिए तीन अलग-अलग कर दर 'बेतुकी' हैं और केवल प्रणाली की बदती जटिलता को उजागर करती है। पार्टी ने सवाल किया कि क्या मोदी सरकार जीएसटी 2.0 को लागू करने के लिए पूर्ण बदलाव शुरू करने का साहस दिखाएगी। कांग्रेस महासचिव (संचार प्रभारी) जयराम रमेश ने यह भी दावा किया कि वस्तु और सेवा कर (जीएसटी) चोरी काफ़ी ज्यादा है, इनपुट टैक्स क्रेडिट धोखाधड़ी आम बात है, और जीएसटी प्रणाली को 'धत्ता' बनाने के लिए स्थापित फर्जी कंपनियों की संख्या हजारों में है। उन्होंने सोशल मीडिया मंच 'एक्स' पर जारी पोस्ट में कहा, "जीएसटी के तहत पॉपकॉर्न के लिए तीन अलग-अलग टैक्स रेट्स के बेटुके फैसले ने सोशल मीडिया पर मीम्स की सुनामी ला दी है। यह एक गंभीर मुद्दे को सामने लाता है: एक ऐसा सिस्टम जिसे 'गुड और सिंपल' होना था, लेकिन उसकी जटिलताएं बढ़ती ही जा रही हैं।" रमेश ने कहा, "जीएसटी की चोरी गंभीर मामला है, इनपुट टैक्स क्रेडिट धोखाधड़ी आम है और जीएसटी सिस्टम में 'खेल करने' के लिए स्थापित फर्जी कंपनियों की संख्या हजारों में है।" उन्होंने कहा, "आपूर्ति श्रृंखलाओं की ट्रैकिंग कमजोर है, पंजीकरण प्रक्रिया खासियों से भरी हुई है, टर्नओवर में मिलने वाली छूट में व्याघ्र खासियों का फायदा उठाया जा रहा है, अनुपालन आवश्यकताएं अभी भी कठकारी हैं, और वस्तुओं का गलत वर्गीकरण अक्सर होता है।" कांग्रेस नेता ने कहा, "जीएसटी इंटेलेजेंस महानिदेशालय (डीजीजीआई) द्वारा उजागर किए गए कर धोखाधड़ी के हालिया आंकड़ों से वित्त वर्ष 24 में 2.01 लाख करोड़ रुपए की जीएसटी चोरी का पता चलता है।" उन्होंने कहा, "केंद्रीय बजट अब से केवल 40 दिन दूर है,

क्या प्रधानमंत्री और वित्त मंत्री इसमें पूरी तरह से बदलाव लाने और जीएसटी 2.0 शुरू करने की हिम्मत दिखाएंगे?" जीएसटी परिषद ने शनिवार को पॉपकॉर्न पर कराधान के संबंध में स्पष्टीकरण जारी करने पर सहमति व्यक्त की और कहा कि पहले से पैक और लेबल लगे रेडी-टू-ईट स्नैक्स पर 12 प्रतिशत कर लगेगा, जबकि कारमेलाइज्ड पॉपकॉर्न पर 18 प्रतिशत जीएसटी लगेगा। पॉपकॉर्न की कर दर में कोई बदलाव नहीं किया गया है और जीएसटी परिषद ने केवल इस बात पर सहमति व्यक्त की है कि केंद्रीय अप्रत्यक्ष कर और सीमा शुल्क बोर्ड (सीबीआईसी) पॉपकॉर्न की वर्तमान कराधान व्यवस्था को स्पष्ट करने वाला एक परिपत्र जारी करेगा। 'रेडी-टू-ईट पॉपकॉर्न' में नमक और मसाले मिलाए जाते हैं। इसमें नमकीन के आवश्यक गुण होते हैं, पर वर्तमान में पांच प्रतिशत जीएसटी लगाता है बशर्ते यह पहले से पैक और लेबल नहीं किया गया हो।



नवप्रवास संघ यात्रा के तहत भक्ति कार्यक्रम का किया गया आयोजन

दक्षिण भारत राष्ट्रमत dakshinbharat.com

बंगलूरु। शहर के जैन दोस्ती फेडरेशन द्वारा रविवार को प्रिंसेस ग्रीन के सभागार में नवप्रवास संघ यात्रा का 'पहला कदम भक्ति की ओर' कार्यक्रम का आयोजन किया

गया। कार्यक्रम का शुभारंभ रत्ना पूजा से हुआ। गायक कलाकार डीके जैन एवं दीपक सेठ ने भक्ति गीतों की प्रस्तुति दी जिससे माहौल भक्तिमय हो गया। फेडरेशन की तरफ से संस्थापक श्रीपाल बांडिया, चेयरमैन अनूप श्रीश्रीपाल, अध्यक्ष मितेश सुराणा, मंत्री महेंद्र

कटारिया एवं अन्य सदस्यों ने लाभार्थियों का सम्मान किया एवं संघ यात्रियों को आईडी कार्ड वितरित किए। इस मौके पर अतिथि के रूप में उपस्थित महेंद्र मुणोत ने जैन दोस्ती फेडरेशन के युवाओं की सराहना करते हुए उन्हें आज के युग का श्रवण कुमार बताया।



माहेश्वरी सभा द्वारा प्रकाशित वार्षिक कैलेंडर का हुआ विमोचन

बंगलूरु/दक्षिण भारत।

स्थानीय माहेश्वरी भवन में माहेश्वरी सभा द्वारा वार्षिक कैलेंडर का 14वें संस्करण का रविवार को विमोचन किया गया। कैलेंडर 2025 का विमोचन माहेश्वरी सभा के उपाध्यक्ष भगवानदास लाहोटी, माहेश्वरी महिला संगठन अध्यक्ष श्वेता बिहानी, अहमदाबाद के

शेलाबी हॉस्पिटल के डॉ वीरल गौरलिया, कैलेंडर के सहयोगकर्ता श्रीकांत तापडिया, विनय लड़ा, विनीतकुमार धियानी एवं संजय साबू ने किया। कार्यक्रम का शुभारंभ दीप प्रज्वलन एवं भगवान महेश की वंदना से हुआ। उपाध्यक्ष भगवानदास लाहोटी ने जानकारी

दी कि सभा कर्नाटक प्रदेश के विभिन्न ग्रामों में निवासित माहेश्वरी परिवारों तक पहुंचाया जाता है। इस वर्ष 3500 कैलेंडर वितरित किए जाएंगे। कार्यक्रम में सभी विज्ञापनदाताओं का सभा की ओर से धन्यवाद दिया गया। कार्यक्रम का संचालन कार्यसमिति सदस्य रविकांत राठी ने किया।

क्रिसमस समारोह को लेकर शिक्षकों को धमकाने के आरोप में तीन गिरफ्तार

दक्षिण भारत राष्ट्रमत dakshinbharat.com

पलक्कड़ (केरल)। केरल के पलक्कड़ में क्रिसमस समारोह को लेकर एक सरकारी स्कूल के शिक्षकों को धमकाने के आरोप में विध्वंसक (विधिये) के तीन कथित कार्यकर्ताओं को गिरफ्तार किया गया है। पुलिस अधिकारियों ने रविवार को यह जानकारी दी। पलक्कड़ के नल्लेपिनी सरकारी उच्च प्राथमिक विद्यालय में शुक्रवार को हुई घटना के सिलसिले में विस्फुर पुलिस ने के. अनिल कुमार, वी. सुसानन और के. वेलायुधन को गिरफ्तार किया। स्कूल के

अधिकारियों द्वारा दर्ज कराई गई शिकायत के अनुसार तीनों ने कथित तौर पर स्कूल के क्रिसमस समारोह में व्यवधान डाला, शिक्षक और छात्रों से क्रिसमस कैरोल के लिए उनकी पोशाक के बारे में सवाल किए और छात्रों के सामने शिक्षकों के साथ गाली-गलौज की। पुलिस के एक शीर्ष अधिकारी ने बताया, तीनों को शनिवार को गिरफ्तार किया गया। उन पर सरकारी कर्मचारियों के काम में बाधा डालने और धमकी देने का आरोप लगाया गया है। अधिकारी ने बताया कि आरोपियों को बाद में अदालत में पेश किया गया और उन्हें न्यायिक हिरासत में भेज दिया गया।

पारसल विस्फोट मामले: आरोपी ने इंटरनेट से बम बनाना सीखा, सहयोगी के साथ गिरफ्तार

अहमदाबाद/भाषा।

अहमदाबाद में एक घर में डिलीवर किए गए पारसल में हुए विस्फोट के सिलसिले में दो और लोगों को गिरफ्तार किया गया है। पुलिस ने रविवार को यह जानकारी दी। एक अधिकारी ने बताया कि पुलिस ने आरोपी रूपन राव (44) को गिरफ्तार कर लिया है, जिसने कथित तौर पर इंटरनेट से बम और देसी पिस्तौल बनाना सीखा था, ताकि वह अपनी अलग रह रही पत्नी के दोस्त बलदेव सुखाडिया, पत्नी के पिता और भाई से बदला ले सके। उन्होंने बताया कि पुलिस ने आरोपी से दो और बम, एक देसी पिस्तौल, कारतूस और हथियार बरामद किए हैं। आरोपी ने बताया कि राव की पत्नी तलाक लेने की प्रक्रिया में है और मामला अदालत में है। विस्फोट शनिवार को पूर्वाह्न करीब 10.45 बजे साबरमती इलाके में एक घर में हुआ था,

जिसमें दो लोग घायल हो गए थे। पुलिस उपायुक्त (जोन 2) भरत राठौड़ ने कहा, शनिवार सुबह साबरमती क्षेत्र में सुखाडिया के घर पर पहुंचाए गए पारसल में विस्फोट होने के बाद, हमने मौके से गौरव गढ़वी नामक व्यक्ति को गिरफ्तार किया। तकनीकी निगरानी की मदद से राव और उसके सहयोगी रोहन कंटोल (21) को रात में ही पकड़ लिया गया। राठौड़ ने संवाददाताओं को बताया कि पुलिस ने सल्फर पाउडर, बारूद और एक इलेक्ट्रॉनिक सर्किट से बनाये गए दो बम बरामद किए, जो एक रिमोट कंट्रोल से संचालित प्रतीत होते हैं और साथ ही एक देशी पिस्तौल भी बरामद की है, जो राव ने बनाया था। उन्होंने कहा कि राव का मानना था कि सुखाडिया ने उसके और उसकी पत्नी के बीच दार पढ़ा की और उसे पत्नी और उनके बच्चों से दूर किया। अधिकारी ने कहा कि आरोपी का मानना था कि उसकी पत्नी, ससुर और साले ने उसे पेट की बीमारी के

कारण कमजोर महसूस कराया। अधिकारी ने बताया कि आरोपी ने सुखाडिया और उसके ससुराल वालों को मारने, अलग रह रही उसकी पत्नी को उसके परिवार से अलग करने और उसे अकेला महसूस कराने के लिए तीन से चार महीने में इंटरनेट पर बम और हथियार बनाना सीखना शुरू कर दिया। राठौड़ ने बताया, "इसलिए, राव और सह-आरोपी ने सल्फर पाउडर, ब्लेड, बैटरी, चारकोल और पटाखों से निकलने वाले बारूद जैसी सामग्री का उपयोग करके रिमोट-कंट्रोल बम बनाने की साजिश रची। उसने इंटरनेट से देशी पिस्तौल बनाना भी सीखा।" रावल ने आर्थिक कारणों से छह महीने तक राव के साथ काम किया। अधिकारी ने बताया कि रावल ने सबसे पहले शुक्रवार रात को बम के साथ पारसल सुखाडिया के घर पहुंचाया। उन्होंने कहा कि हालांकि, चूंकि उनका लक्षित व्यक्ति घर में नहीं था।

आंध्र प्रदेश में संदिग्ध गोलीबारी में एक व्यक्ति की मौत, दूसरा घायल

रायचोटी (आंध्र प्रदेश)/भाषा।

अन्नामय्या जिले में संदिग्ध गोलीबारी में एक व्यक्ति की मौत हो गई और एक अन्य घायल हो गया। एक पुलिस अधिकारी ने रविवार को यह जानकारी दी। हनुमंतु (45) और रमण (30) बाल इकट्ठा करके, पुरानी सिल्वर की वस्तुएं बेचकर और बकरियां चराकर जीविका चलाते हैं। दोनों ने अपने परिवार के सदस्यों को बताया कि रविवार की सुबह रायचोटी के पास उन्हें गोली मार दी गई। पुलिस ने 'पीटीआई सभा' को बताया, आज सुबह करीब साढ़े पांच बजे जब वे (हनुमंतु और रमण) माधवम गांव जा रहे थे तो उन्होंने आरोप लगाया कि अज्ञात लोगों ने उन पर गोली चलाई। वे वापस लौटे और अपने परिवार के सदस्यों को इसकी जानकारी दी। पुलिस ने बताया कि दोनों व्यक्तियों को दाहिनी परसलियों के नीचे चोटें आईं और उन्हें पहले रायचोटी के सरकारी अस्पताल ले जाया गया। बाद में उन्हें कडप्पा के रिस अस्पताल में स्थानांतरित कर दिया गया। इलाज के दौरान हनुमंतु की मौत हो गई।

अन्नामय्या जिले में संदिग्ध गोलीबारी में एक व्यक्ति की मौत हो गई और एक अन्य घायल हो गया। एक पुलिस अधिकारी ने रविवार को यह जानकारी दी। हनुमंतु (45) और रमण (30) बाल इकट्ठा करके, पुरानी सिल्वर की वस्तुएं बेचकर और बकरियां चराकर जीविका चलाते हैं। दोनों ने अपने परिवार के सदस्यों को बताया कि रविवार की सुबह रायचोटी के पास उन्हें गोली मार दी गई। पुलिस ने 'पीटीआई सभा' को बताया, आज सुबह करीब साढ़े पांच बजे जब वे (हनुमंतु और रमण) माधवम गांव जा रहे थे तो उन्होंने आरोप लगाया कि अज्ञात लोगों ने उन पर गोली चलाई। वे वापस लौटे और अपने परिवार के सदस्यों को इसकी जानकारी दी। पुलिस ने बताया कि दोनों व्यक्तियों को दाहिनी परसलियों के नीचे चोटें आईं और उन्हें पहले रायचोटी के सरकारी अस्पताल ले जाया गया। बाद में उन्हें कडप्पा के रिस अस्पताल में स्थानांतरित कर दिया गया। इलाज के दौरान हनुमंतु की मौत हो गई।

सहकारी सम्मेलन



केंद्रीय गृह मंत्री अमित शाह और त्रिपुरा के मुख्यमंत्री माणिक साहा रविवार को त्रिपुरा के अगरतला में सहकारी सम्मेलन में भाग लेते हुए।

अल्लू अर्जुन के घर पर तोड़फोड़

हैदराबाद/भाषा।

'उरमानिया विश्वविद्यालय ज्वाइंट एक्शन कमेटी' के सदस्य होने का दावा करने वाले लोगों के एक समूह ने रविवार को यहां स्थित अल्लू अर्जुन के आवास में तोड़फोड़ की। प्रदर्शनकारियों ने अभिनेता के खिलाफ नारे लगाए और उस महिला को न्याय दिलाने की मांग की, जिसकी इस महीने संस्था सिनेमाघर में भगदड़ के दौरान मौत हो गई थी। इस महीने की शुरुआत में अल्लू अर्जुन की फिल्म 'पुष्पा-2' की स्क्रीनिंग के दौरान यहां सिनेमाघर में भगदड़ मच गई थी, जिसमें एक महिला की मौत हो गई थी और उसका बच्चा बेहोश हो गया था। प्रदर्शनकारियों के पास मौजूद एक तख्ती पर लिखा था, 'फिल्म बनाकर करोड़ों रुपए कमाए जा रहे हैं।'

अनुष्ठान




प्रयागराज में रविवार को महाकुंभ मेले में महा निर्वाणी अखाड़े के भूमि पूजन समारोह के दौरान साधु अनुष्ठान करते हुए।

एक साथ चुनाव संबंधी विधेयक संसद में पारित होने की संभावना नहीं : दिग्विजय

दक्षिण भारत राष्ट्रमत dakshinbharat.com

आगर मालवा (मध्य प्रदेश)। कांग्रेस नेता एवं राज्यसभा सदस्य दिग्विजय सिंह ने कहा है कि उन्हें संसद में 'एक राष्ट्र, एक चुनाव' विधेयक पारित हो पाने को लेकर संशय है। सिंह ने संसद परिसर में बृहस्पतिवार को भाजपा सांसदों के साथ धक्का-मुक्की किए जाने के संबंध में लोकसभा में विपक्ष के नेता राहुल गांधी पर लगाए गए आरोपों को भी खारिज किया। 'एक राष्ट्र, एक चुनाव' (ओएनओई) संबंधी दो विधेयक एक साथ चुनाव कराने की व्यवस्था प्रदान करते हैं और इन्हें मंगलवार को लोकसभा में तीखी बहस के बाद पेश किया गया। इनमें से एक विधेयक के लिए संविधान में संशोधन की आवश्यकता है। लोकसभा ने शुक्रवार को एक साथ चुनाव संबंधी दो विधेयकों को संसद की संयुक्त समिति (जेपीसी) को भेज दिया। सिंह ने यहां संवाददाताओं द्वारा ओएनओई विधेयक पर पूछे गए एक प्रश्न के उत्तर में कहा, जेपीसी गठित की गई है और मुझे नहीं लगता कि यह पारित हो पाएगा।




भाजपा सांसदों ने कांग्रेस अध्यक्ष मल्लिकार्जुन खरगे को धक्का दिया और गांधी के साथ धक्का-मुक्की की। भाजपा सांसदों के साथ धक्का-मुक्की करने को लेकर गांधी पर लगाए गए आरोपों के बारे में पूछे जाने पर सिंह ने कहा कि ये आरोप पूरी तरह से झूठे हैं। पूर्व मुख्यमंत्री ने कहा, ये सरासर झूठे हैं। भाजपा नेताओं के बीच धक्का-मुक्की हुई। उन्होंने कहा, एक भाजपा सांसद दूसरे पर गिर गया। दोनों घायल हो गए। जो गिरा,

उसने कहा कि राहुल गांधी उसके सामने खड़े थे। अगर वह सामने खड़े थे, तो क्या वह उसे धक्का दे सकते थे? राष्ट्रीय स्वयंसेवक संघ (आरएसएस) के प्रमुख मोहन भागवत ने मंदिर-मस्जिद विवादों के फिर से उठने पर चिंता व्यक्त करते हुए हाल में कहा था कि अयोध्या में राम मंदिर निर्माण के बाद कुछ लोगों को ऐसा लग रहा है कि वे ऐसे मुद्दों को उठाकर हिंदुओं के नेता बन सकते हैं। सिंह ने भागवत के बयान को लेकर किए गए सवाल के जवाब में कहा, अगर हम ऐसे लोगों की बात करते हैं जो हिंदू-मुस्लिम मुद्दों पर बात करते नेता बनना चाहते हैं तो उनके सामने सबसे बड़ा सबूत प्रधानमंत्री नरेंद्र मोदी हैं। वह उन्हें (मोदी को) क्यों नहीं समझाते? कांग्रेस नेता ने दावा किया कि भागवत केवल बयान दे रहे हैं लेकिन जब मुसलमानों के खिलाफ ज्यादतियों की जाती हैं तो वह चुप क्यों रहते हैं। सिंह ने एक अन्य सवाल के जवाब में कहा कि भागवत द्वारा दिए गए ऐसे बयान सकारात्मक हैं लेकिन उन्हें संघ से जुड़े संगठनों को रोकना चाहिए। कांग्रेस नेता ने कहा, विश्व हिंदू परिषद और बजरंग दल (संघ से जुड़े) उनके संगठन हैं। वह उन्हें क्यों नहीं रोकते?

जांच



नोएडा में सूपीपीएससी पीसीएस प्रारंभिक परीक्षा में शामिल होने से पहले परीक्षा केंद्र पर बायोमेट्रिक सत्यापन से गुजरता एक उम्मीदवार।



जयदेवा स्वच्छता और रखरखाव के उच्च मानक बनाए रखते हैं : सिद्धरामय्या

दक्षिण भारत राष्ट्रमत
dakshinbharat.com

कलबुर्गी। कल्याण कर्नाटक के विकास के लिए 371 जे के कार्यान्वयन की 10 वीं वर्षगांठ के अवसर पर, मुख्यमंत्री सिद्धरामय्या ने कहा कि उद्यम गुणवत्ता वाली स्वास्थ्य सुविधाओं के 371 बिस्तरों

वाले जयदेवा हार्ट अस्पताल का उद्घाटन किया गया है। उन्होंने कलबुर्गी में 371 बिस्तरों वाले जयदेवा हार्ट हॉस्पिटल की नई इमारत के उद्घाटन के अवसर पर यह बात कही।

बंगलूरु, मैसूरु में जयदेवा हार्ट हॉस्पिटल स्वच्छता और रखरखाव में उच्च मानक बनाए रखता है। कलबुर्गी के जयदेवा ने सुझाव दिया कि मानकों को दोनों अस्पतालों से भी उंचा रखा

जयदेव हार्ट अस्पताल का हुआ शुभारंभ

जाना चाहिए। कल्याण कर्नाटक जिलों के लोगों को अब हृदय संबंधी समस्याओं के लिए बंगलूरु आने की जरूरत नहीं है। उन्होंने कहा कि हमने कलबुर्गी में ही जयदेवा को आंफर दिया है।

राज्यसभा में विपक्ष के नेता, एआईसीसी अध्यक्ष मल्लिकार्जुन खरगे द्वारा उठाए गए बिंदुओं का जिक्र करते हुए मुख्यमंत्री ने मंच पर मौजूद चिकित्सा शिक्षा मंत्री शरणप्रकाश पाटिल को निम्हांस की स्थापना पर

निर्णय लेने का आश्वासन दिया। मुख्यमंत्री ने कहा कि 371 जे लागू होने से इस हिस्से के हजारों पढ़े-लिखे लोग अच्छी नौकरियां पाने में सक्षम होंगे। हमारी सरकार ने उत्तरी कर्नाटक सहित समग्र कर्नाटक के

विकास का खाका तैयार किया है। उन्होंने कहा, "यह हमारी सरकार की प्रतिबद्धता है।" कल्याण कर्नाटक में रिक्त पदों को भरने की कार्यवाही की जायेगी। उन्होंने कहा कि यहां के विश्वविद्यालयों में नए पाठ्यक्रम शुरू किए जाएंगे और खाली पदों को भरने का काम भी किया जाएगा।

मुख्यमंत्री ने बताया कि दाल के फसल पैकेज को लेकर केकेआरडीबी अध्यक्ष अजय सिंह और विधायकों व मंत्रियों ने मांग की है। मैंने इस पर रिपोर्ट मांगी है। उन्होंने कहा कि रिपोर्ट मिलते ही उचित निर्णय लिया जाएगा। अनुभव भवन का निर्माण कार्य आधा पूरा हो चुका है। पूरा करने के लिए आवश्यक धनराशि उपलब्ध करा दी गई है। इस मौके पर उन्होंने आश्वासन दिया कि जरूरत पड़ने पर पैसा दिया जायेगा।

हमारे पास सदन में भाजपा एमएलसी रवि की ओर से अपशब्द कहे जाने के सबूत हैं : सिद्धरामय्या

दक्षिण भारत राष्ट्रमत
dakshinbharat.com

कलबुर्गी। कर्नाटक के मुख्यमंत्री सिद्धरामय्या ने रविवार को कहा कि इस बात को साबित करने के दृश्य एवं श्रव्य साक्ष्य हैं कि भारतीय जनता पार्टी (भाजपा) के नेता एवं विधान परिषद सदस्य (एमएलसी) सी टी रवि ने 19 दिसंबर को सदन में मंत्री लक्ष्मी हेब्बालकर के खिलाफ अपशब्दों का इस्तेमाल किया था। मुख्यमंत्री ने कहा कि कई एमएलसी ने भी इस घटना को देखा।

सिद्धरामय्या ने कहा, "हम मामले की जांच करा रहे हैं, क्योंकि यह एक आपराधिक कृत्य है। फिर वह (रवि) न्यायिक जांच की मांग क्यों कर रहे हैं?" उन्होंने कहा, "उनके द्वारा अपमानजनक भाषा का इस्तेमाल किए जाने के दृश्य एवं श्रव्य साक्ष्य हैं। विधान परिषद के कई सदस्यों ने उन्हें (अपशब्द



कहते) सुना। यह आपराधिक कृत्य के बराबर है, नहीं है क्या?" सिद्धरामय्या ने वरिष्ठ भाजपा नेता के कृत्य को 'अत्यधिक निंदनीय' करार दिया। रवि ने बृहस्पतिवार को विधान परिषद में हेब्बालकर के खिलाफ कथित तौर पर अपमानजनक शब्द का इस्तेमाल किया था। रवि को बृहस्पतिवार शाम को गिरफ्तार किया गया। बाद, में उन्हें अदालत ने जमानत पर रिहा कर दिया।

'वर्ल्ड मेडिटेट्स विद गुरुदेव' कार्यक्रम में बना वर्ल्ड रिकॉर्ड, 180 से अधिक देशों के लोगों ने लगाया ध्यान

दक्षिण भारत राष्ट्रमत
dakshinbharat.com

बंगलूरु। 'वर्ल्ड मेडिटेट्स विद गुरुदेव' इवेंट ने एक ऐतिहासिक उपलब्धि हासिल की। इस इवेंट ने गिनीज वर्ल्ड रिकॉर्ड्स, एशिया बुक ऑफ रिकॉर्ड्स और वर्ल्ड रिकॉर्ड्स यूनिनियन में अपनी जगह बनाई। इसके साथ ही सफलता के सभी रिकॉर्ड्स भी तोड़ दिए। यह अभूतपूर्व आयोजन, आर्ट ऑफ लिविंग फाउंडेशन द्वारा आयोजित किया गया और इसने दुनियाभर से लाखों लोगों को एकजुट किया, जिससे सामूहिक ध्यान का नया मापदंड स्थापित हुआ।

पहला 'वर्ल्ड मेडिटेशन डे'

एक अभूतपूर्व उत्सव के रूप में मनाया गया, जिसमें दुनियाभर से 180 से अधिक देशों के लोगों ने भाग लिया। यह आयोजन आर्ट ऑफ लिविंग द्वारा ध्यान के वैश्विक आंदोलन को प्रस्तुत करने का एक प्रयास था, जिसमें गुरुदेव श्री श्री रविशंकर ने अपने मार्गदर्शन से लाखों लोगों को ध्यान में सम्मिलित किया। कार्यक्रम की शुरुआत संयुक्त राष्ट्र से हुई और इसका समापन न्यूयॉर्क के वर्ल्ड ट्रेड सेंटर से गुरुदेव के नेतृत्व में लाइव ध्यान सत्र के साथ हुआ। गुरुदेव के नेतृत्व में हुआ यह ध्यान सत्र लाइव स्ट्रीम किया गया, जिसमें दुनिया भर से लाखों लोग वर्चुअली जुड़े और साथ ही शारीरिक रूप से भी बड़े समूहों में

ध्यान करने के लिए एकत्रित हुए। इस ऐतिहासिक आयोजन का उद्देश्य वैश्विक शांति और सद्भावना के लिए एकजुटता प्रदर्शित करना था। ध्यान से पहले, गुरुदेव श्री श्री रविशंकर ने ध्यान के वास्तविक अर्थ को साझा किया, ध्यान वह यात्रा है जो विचार से ज्ञान के अनुभव की ओर ले जाती है। ध्यान करने के लिए आपको पहले ज्यादा सोचने से हटकर अनुभव की ओर जाना होता है। फिर आप उस अनुभव से परे, अंतरिक्ष की ओर बढ़ते हैं। यदि आप समझदारी, संवेदनशीलता और समझदारी चाहते हैं, तो आपको ध्यान करना होगा। ध्यान निष्क्रियता नहीं है। यह आपको और अधिक गतिशील और शांत बनाता है। यहां तक कि

एक क्रांतिकारी बनने के लिए भी आपको ध्यान करना होगा। इस इवेंट ने वैश्विक नेताओं, सेलिब्रिटी, खिलाड़ियों, पेशेवरों और सभी आयु समूहों के लोगों से सराहना प्राप्त की। इस कार्यक्रम में किसानों, शैक्षिक संस्थानों, विशेष रूप से दृष्टिहीन बच्चों के स्कूलों, कॉर्पोरेट्स, सैन्यकर्मियों, स्वास्थ्य देखभाल कर्मियों, शोधकर्ताओं और वैज्ञानिकों, गृहिणियों, आदिवासी समुदायों के सदस्य और यहां तक कि जेलों से भी भागीदारी देखने को मिली। इसने यह साबित कर दिया कि ध्यान का प्रभाव सार्वभौमिक है और सभी वर्गों के लोगों के जीवन में सकारात्मक बदलाव ला सकता है।

संपत्ति विवाद में एक व्यक्ति ने अपने भाई पर चढ़ाया ट्रैक्टर, गिरफ्तार

बेलगावी। बेलगावी जिले के एक सुदूर गांव में एक व्यक्ति को अपने छोटे भाई की कथित तौर पर संपत्ति विवाद में ट्रैक्टर से कुचलकर हत्या करने के मामले में गिरफ्तार किया गया है। पुलिस ने रविवार को यह जानकारी दी। पुलिस ने बताया कि यह घटना शनिवार को मुर्गोड पुलिस क्षेत्र के अंतर्गत यारगुडी तालुका की है। पुलिस ने बताया कि मारुति बहिहाल (30) ने गोपाल (27) पर ट्रैक्टर चढ़ा दिया, जिससे उसकी मौके पर ही मौत हो गई। माना जा रहा है कि संपत्ति विवाद के कारण इस घटना को अंजाम दिया गया।

मंगलूरु में हत्या के जुर्म में बिहार के दो व्यक्तियों को आजीवन कारावास

मंगलूरु। मंगलूरु की एक अदालत ने एक मजदूर की निर्मम हत्या करने के जुर्म में बिहार के दो व्यक्तियों को आजीवन कारावास की सजा सुनायी है। अतिरिक्त जिला और सत्र अदालत के न्यायाधीश कांताराजु एस.वी. ने शुक्रवार को बिहार के रहने वाले सनीबाबू और गलुमार उर्फ सचिन उर्फ नवीन को शरणाप्या की हत्या करने का दोषी पाया और उन्हें आजीवन कारावास की सजा सुनायी तथा उनपर 10 हजार रुपये का जुर्माना भी लगाया। पुलिस के एक प्रवक्ता ने बताया कि 30 जनवरी 2020 की रात लगभग 10 बजे मुल्की तालुक के करनाड गांव के वनभोजन नामक स्थान पर बिहार के दोनों श्रमिकों ने शरणाप्या (31) की हत्या कर दी थी।

साहित्य सम्मेलन



मंड्या में रविवार को मंड्या में 87वें अखिल भारत कन्नड़ साहित्य सम्मेलन कार्यक्रम के समापन के दौरान आंगतुक।

स्वागत



बंगलूरु में रविवार को कर्नाटक राजभवन में गोवा के राज्यपाल पीएस श्रीधरन पिल्लई ने अपने परिवार के साथ पहुंचने पर उनका स्वागत करते हुए राज्यपाल थावरचन्द गहलोत।

जन प्रतिनिधियों को उत्तरी कर्नाटक के विकास के लिए लड़ने के लिए तैयार रहना चाहिए : बसवराज बोम्मई

दक्षिण भारत राष्ट्रमत
dakshinbharat.com

हब्बली। पूर्व मुख्यमंत्री और सांसद बसवराज बोम्मई ने सरकार से गैर-पक्षपातपूर्ण तरीके से उत्तरी कर्नाटक के विकास पर चर्चा करने और सरकार का ध्यान आकर्षित करने की अपील की। यहां मीडिया से बात करते हुए उन्होंने कहा कि बेलगाम सत्र में लोगों को उम्मीद थी कि उत्तर कर्नाटक की परियोजनाओं पर विस्तार से चर्चा होगी और समाधान निकाला जाएगा। इस सरकार ने पिकनिक के लिए बेलगाम सत्र आयोजित किया।

पंचम साली समुदाय जो यहां कृषक समुदाय है उस पर उधे भाजें। सदन में हुई घटना के लिए पुलिस ने अपनी सीमा से बाहर जाकर सिटी रवि को गिरफ्तार कर लिया, यातनाएं दीं और पूरी रात अपने पास रखा। मामला पुलिस की लाठीचोरी से लेकर पुलिस द्वारा गिरफ्तारी तक चला। बोम्मई ने कहा कि यह एक प्रकार का पुलिस राज्य है। पुलिस अधिकारियों के व्यवहार की जांच



होनी चाहिए, जिस तरह से उन्होंने सिटी रवि के साथ व्यवहार किया और बिना उकसावे के उधे लहराए। वरिष्ठ अधिकारी सिपाहियों की तरह काम कर रहे हैं। राज्य में कानून व्यवस्था का बुरा हाल है। कर्नाटक में पुलिस को कुशल पुलिस के रूप में जाना जाता है। उन्होंने आरोप लगाया कि यह सरकार एक तरह से बदनाम करने का काम कर रही है। उन्होंने कहा कि उन्हें उत्तर कर्नाटक के विकास के लिए सभी जन प्रतिनिधियों के साथ एक अलग बैठक करनी चाहिए, उन परियोजनाओं और समस्याओं पर चर्चा करनी चाहिए जिन्हें अभी करने की आवश्यकता है, सरकार का ध्यान एक मांग के रूप में आकर्षित करें और गैर-पक्षपातपूर्ण लड़ाई के लिए तैयार रहें।

आदिवासी महिला ने जीप में बच्चे को जन्म दिया

पथानमथिड़ा। केरल के पथानमथिड़ा जिले में रविवार को जंगल के बीच एक आदिवासी महिला ने जीप में बच्चे को जन्म दिया। एक वन विभाग के सूत्रों ने इसकी जानकारी दी। सूत्रों ने बताया कि निकटवर्ती अवनिष्पारा की आदिवासी कॉलोनी की रहने वाली महिला को सरकारी अस्पताल जाते समय रास्ते में प्रसव पीड़ा शुरू हो गयी। उन्होंने बताया कि स्थानीय जनजातीय अधिकारी और वनकर्मी मौके पर पहुंचे और एक एम्बुलेंस की व्यवस्था की, जिसने मां और नवजात शिशु को यहां सामान्य अस्पताल पहुंचाया।

ईशा में योगेश्वर लिंग की स्थापना

दक्षिण भारत राष्ट्रमत
dakshinbharat.com

कोयंबटूर। वाराणसी के काशी विश्वनाथ मंदिर आयोजित एक शक्तिशाली प्रक्रिया, सप्तऋषि आरती, 21 दिसम्बर को कोयंबटूर के ईशा योग केंद्र में आदियोगी के सामने स्थापित योगेश्वर लिंग पर की गई। नागापट्टिनम जिले के शिवरामपुरम से श्री श्री पंचमुख अंजनेय मठ के श्री वायु सीता रामनंजदास जीवर स्वामीगल विशेष अतिथि के रूप में पवित्र अनुष्ठान में शामिल हुए।

ईशा योग केंद्र में अपने अनुभव के बारे में बोलते हुए, जीवर स्वामीगल ने कहा, यहां दिव्य के दर्शन करना एक महान आशीर्वाद है। हालांकि मैं पेशुमल का भक्त हूँ, लेकिन मैं इस दर्शन से प्रेरित होकर यहां आया हूँ कि शिव और हरि एक हैं, जो इस स्थान का आधार हैं। उन्होंने आगे कहा, यहां आकर ऐसा लगता है जैसे भगवान शिव के चरणों में स्पर्श में हों। सद्गुरु द्वारा किया जा रहा कार्य किसी व्यक्ति का प्रयास नहीं बल्कि एक दिव्य व्यवस्था है। सद्गुरु और ईश्वर के प्रति भक्तों का समर्पण वास्तव में उल्लेखनीय है, और मैं भगवान नारायण के आशीर्वाद से इसे खूबसूरती से आगे बढ़ाने के लिए प्रार्थना करता हूँ। सप्तर्षि आरती एक शक्तिशाली प्रक्रिया है जिसे शिव ने हजारों साल पहले अपने शिष्यों - सात ऋषियों को सिखाया था। इस प्रक्रिया को वाराणसी में काशी विश्वनाथ मंदिर के पुजारियों द्वारा अपने शुद्ध रूप में संरक्षित किया गया है।

सप्तर्षि आरती में अपनी भागीदारी को याद करते हुए उन्होंने कहा, पुजारियों द्वारा की गई पूजा, श्रृंगार और आरती एक मंत्रमुग्ध कर देने वाला दृश्य था। इसके बाद आदियोगी के दिव्य दर्शन को देखकर मैं अचंभित रह गया और आनंद से भर



गया। एक जीवर के रूप में, शिव के सामने बैठना और इस दिव्य लीला का अनुभव करना अभिभूत करने वाला और विनम्र करने वाला था। उन्होंने सद्गुरु गुरुकुलम संस्कृति की भी प्रशंसा की और इसे एक असाधारण प्रयास बताया, यह शब्दों से परे, दिव्य क्षेत्र के समान है। सद्गुरु गुरुकुलम संस्कृति एक ऐसा विद्यालय है जो पारंपरिक भारतीय प्रणाली पर आधारित है, जहाँ छात्रों को योगिक अभ्यास, भारतीय शास्त्रीय कला, कलारीपयट्टु जैसी मार्शल आर्ट और संस्कृत का अनुदा मिश्रण सिखाया जाता है। हर साल, शीतकालीन संक्रांति पर, काशी के सात पुजारी शिव की कृपा के वाहन होने के लिए सप्तर्षि को धन्यवाद देने के लिए सप्तर्षि आरती करते हैं। यह एकमात्र अवसर है जब यह काशी विश्वनाथ मंदिर के बाहर की जाती है। कोयंबटूर, पोलाची, उडुमलाईपेट्टई और अन्नूर के सैकड़ों शिव भक्तों ने भी आरती में भाग लिया। उन्होंने सप्तर्षि आरती में भाग लेने से पहले सूर्य कुंड मंडपम में थेवरम भजन भी गाए।

द्रमुक कार्यकारी समिति ने अमित शाह की निंदा की

चेन्नई। द्रविड़ मुनेत्र कषमम (द्रमुक)अध्यक्ष और तमिलनाडु के मुख्यमंत्री एम. के. स्टालिन की अध्यक्षता में रविवार को यहां हुई पार्टी की कार्यकारिणी समिति की बैठक में बाबासाहेब आंबेडकर की मानहानि करने के लिए केंद्रीय गृह मंत्री अमित शाह की कड़ी निंदा की गई। द्रमुक ने पारित एक प्रस्ताव में आरोप लगाया कि शाह ने डॉ. आंबेडकर के बलिदान को कलंकित किया है, जो 'अस्वीकार्य' है और भारतीय जनता पार्टी (भाजपा) शासन के तहत संसदीय लोकतंत्र पर 'एक धब्बा' है। तमिलनाडु में सत्तारूढ़ पार्टी ने कहा कि मंत्री की टिप्पणी से ध्यान हटाने के लिए संसद के अंदर और बाहर भाजपा द्वारा किया गया 'नाटक' एक मजाक था। पार्टी ने राज्यव्यापी विरोध प्रदर्शन के लिए पार्टी पदाधिकारियों और कार्यकर्ताओं तथा संसद के दोनों सदन में मंत्री का विरोध करने के लिए सांसदों की सराहना की।

अंतरिक्ष में फसलें कैसे उगती हैं, इसरो 'पीएसएलवी-सी60' मिशन के माध्यम से करेगा अध्ययन

बंगलूरु/नई दिल्ली। बाहरी अंतरिक्ष में बीज के अंकुरण का प्रदर्शन, यहां मौजूद मलबे को पकड़ने के लिए रोबोटिक हाथ और हरित प्रगोदान प्रणाली का परीक्षण इसरो के पीएसएलवी रॉकेट के चौथे चरण 'पीओईएम-4' से संबंधित नियोजित कुछ प्रयोग हैं। साल के अंत में प्रक्षेपित होने वाला 'पीएसएलवी-सी60' मिशन भारत के अंतरिक्ष स्टेशन के निर्माण के लिए महत्वपूर्ण 'अंतरिक्ष डॉकिंग' प्रौद्योगिकियों को प्रदर्शित करने के लिए दो उपग्रहों जेजर और 'टारगेट' को स्थापित करेगा।

पीएसएलवी कक्षीय प्रयोग मॉड्यूल (पीओईएम) अंतरिक्ष में विभिन्न प्रौद्योगिकियों का प्रदर्शन करने के लिए 24 प्रयोग करेगा। इनमें 14 प्रयोग भारतीय अंतरिक्ष अनुसंधान संगठन (इसरो) की विभिन्न प्रयोगशालाओं से और प्रयोग 10 निजी विश्वविद्यालयों तथा 'स्टार्ट-अप' से संबंधित हैं। इसरो ने विक्रम साराभाई अंतरिक्ष केंद्र (वीएसएससी) द्वारा विकसित कक्षीय पादप अध्ययन के लिए कॉम्पैक्ट अनुसंधान मॉड्यूल (क्रॉप्स) के हिस्से के रूप में सक्रिय ताप नियंत्रण के साथ बंद बॉक्स

जैसे वातावरण में बीज के अंकुरण और पौधे के पोषण से लेकर दो पत्ती वाले चरण तक लोबिया के आठ बीज उगाने की योजना बनाई है। एमिटी विश्वविद्यालय, मुंबई द्वारा विकसित एमिटी अंतरिक्ष पादप प्रयोग मॉड्यूल (एपीईएमएस) के तहत सूक्ष्म गुरुत्वाकर्षण वातावरण में पालक के विकास का अध्ययन करने की योजना है। वीएसएससी द्वारा विकसित 'डेब्रिस कैंपेयर रोबोटिक मैनिपुलेटर' अंतरिक्ष वातावरण में 'रोबोटिक मैनिपुलेटर' से बंधे हुए मलबे को पकड़ने का प्रदर्शन करेगा।

भारतीय दूरसंचार विनियामक प्राधिकरण
बर्ड ट्रेड सेंटर, छठा तल, टावर एफ,
नौरोजी नगर, नई दिल्ली-110029
TRAIR

रिटि परिपत्र संख्या: 1-07/2024 प्रशासन एवं कामिक
विषय : भारतीय दूरसंचार विनियामक प्राधिकरण क्षेत्रीय कार्यालय, बंगलूरु में प्रतिनियुक्ति की अन्त्य सेवा शर्तों के आधार पर सहायक के पद को भरने के संबंध में।

भारतीय दूरसंचार विनियामक प्राधिकरण अपने क्षेत्रीय कार्यालय, बंगलूरु में निम्नलिखित पद को अन्त्य सेवा शर्तों पर प्रतिनियुक्ति आधार पर भरने हेतु आवेदन पत्र आमंत्रित करता है-

पद का नाम	वेतन बैंड एवं ग्रेड वेतन
सहायक	सातवें केंद्रीय वेतन आयोग के अंतर्गत वेतन लेवल-6, रुपए 35400-112400 (पूर्व संशोधित वेतन बैंड-2, रुपए 9300-34800 + ग्रेड वेतन रुपए 4200)

2. ऑनलाइन आवेदन करने की अंतिम तिथि 24 जनवरी, 2025 है।
3. अन्य विवरण भाद्विप्रा की वेबसाइट www.trai.gov.in से प्राप्त किए जा सकते हैं।

CBC 062012/0073/2425



निर्मला सीतारमण ने तनोटराय माता मंदिर में की पूजा-अर्चना

दक्षिण भारत राष्ट्रमत
dakshinbharat.com

जैसलमेर। केन्द्रीय वित्त मंत्री निर्मला सीतारमण ने रविवार को जैसलमेर में भारत पाकिस्तान सीमा के निकट सीमा सुरक्षा बल के प्रसिद्ध तनोटराय माता मंदिर में दर्शन कर पूजा अर्चना की। श्रीमती सीतारमण जीएसटी काउन्सिल की बैठक के सिलसिले में स्वर्ण नगरी जैसलमेर के दौरे पर हैं। उनके तनोटराय माता मंदिर परिसर में पहुंचने पर सीमा सुरक्षा बल (बीएसएफ) राजस्थान के महानिरीक्षक एम एल गर्ग, उप महानिरीक्षक योगेन्द्र सिंह राठौड़ और 166 वीं वाहिनी के (समादेहा) वीरेंद्र पाल सिंह द्वारा पुष्पगुच्छ भेंट कर उनका स्वागत किया गया। उन्होंने तनोटराय माता मंदिर परिसर में स्थित विजय स्तम्भ पर पुष्प अर्पित कर शहीदों को श्रद्धांजलि अर्पित की। तत्पश्चात् सीमा सुरक्षा बल की विशेष गार्ड द्वारा वित्त उनके गार्ड

ऑफ ऑनर प्रदान किया गया। इसके बाद उन्होंने तनोटराय परिसर में ऑडियो विजुअल और हथियार प्रदर्शनी का दौरा किया जहां पर सेना के अधिकारियों ने उनको ब्रीफ किया। उन्होंने तनोटराय क्षेत्र में निर्माणाधीन बॉर्डर टूरिज्म प्रोजेक्ट के बारे में जानकारी प्राप्त की एवं दिशा निर्देश दिए। श्रीमती सीतारमण ने विषम परिस्थितियों में अपने कर्तव्यों का निर्वहन कर रहे सीमा सुरक्षा बल के जवानों से बातचीत की एवं उनकी हौसला आफजाई की। उन्होंने कहा की देश की प्रथम रक्षा पंक्ति के रूप में विख्यात सीमा सुरक्षा बल के जवानों से मुलाकात कर उन्हें आज गर्व की अनुभूति हो रही है। उन्होंने जैसलमेर में विश्व विख्यात सोनार किले का भी भ्रमण किया। वह किले में मंदिर पैलेस एवं जैन मंदिरों के शिल्प सौंदर्य देखकर अभिभूत हुईं। किले में मौजूद सेलानियों में सीतारमण के साथ सेल्फी खिचवाने की होड़ सी मच गई।



गैस टैंकर हादसे के नौ मृतकों के आश्रितों के खाते में सहायता राशि हस्तांतरित

दक्षिण भारत राष्ट्रमत
dakshinbharat.com

जयपुर। राजस्थान की राजधानी जयपुर में भंक्रोटो के पास शुक्रवार को हुए गैस टैंकर हादसे को लेकर जिला प्रशासन पूरी संवेदनशीलता बरतते हुए दुर्घटना के पीड़ितों, घायलों के सर्वांगम उपचार एवं मृतकों के आश्रित परिवारों की जरूरतों के लिए आवश्यक इंतजाम सुनिश्चित करने के लिए हस्तसंभव प्रयास कर रहा है और नौ मृतकों की शिनाख्त के बाद उनके आश्रितों के बैंक खाते में मुख्यमंत्री सहायता कोष से 5-5 लाख रुपये एवं भारत पेट्रोलियम कॉर्पोरेशन लिमिटेड द्वारा देय 6-6 लाख रुपये की मुआवजा राशि हस्तांतरित कर दी गई है। आधिकारिक सूत्रों के अनुसार मामले में संवेदनशीलता बरतते हुए जिला कलक्टर डा जितेन्द्र कुमार सोनी के निर्देश पर शिनाख्त मृतकों के परिवारों के बैंक खाते में सहायता राशि के हस्तांतरण की संपूर्ण


प्रक्रिया महज 24 घंटे में सुनिश्चित कर ली गई। जिला प्रशासन द्वारा 14 मृतकों में से 9 मृतकों की शिनाख्त किये जाने के पश्चात् मृतक आश्रितों के बैंक खातों में यह राशि हस्तांतरित कर दी गई। इसके अलावा शिनाख्त किये गए नौ मृतकों में से मुख्यमंत्री आयुष्मान दुर्घटना बीमा योजना के भीमत्तों को भी नियमानुसार सहायता राशि मुहैया कराने की कार्यवाही प्रक्रियाधीन है। डा सोनी ने मुख्यमंत्री सहायता कोष से 5-5 लाख रुपये एवं भारत पेट्रोलियम कॉर्पोरेशन लिमिटेड द्वारा देय 6-6 लाख रुपये की मुआवजा राशि हस्तांतरित कर दी गई है। आधिकारिक सूत्रों के अनुसार मामले में संवेदनशीलता बरतते हुए जिला कलक्टर डा जितेन्द्र कुमार सोनी के निर्देश पर शिनाख्त मृतकों के परिवारों के बैंक खाते में सहायता राशि के हस्तांतरण की संपूर्ण

कांग्रेस ने अंबेडकर का अपमान करने में नहीं छोड़ी कोई कोर कसर : खर्रा

दक्षिण भारत राष्ट्रमत
dakshinbharat.com

जयपुर। राजस्थान के नगरीय विकास एवं रवायत शासन राज्यमंत्री झाबर सिंह खर्रा ने कांग्रेस के संविधान निर्माता डा भीमराव अंबेडकर को लेकर केन्द्रीय गृह मंत्री अमित शाह को घेरने पर पलटवार करते हुए कहा है कि कांग्रेस ने अंबेडकर का अपमान करने में कभी कोई कोर कसर नहीं छोड़ी और अब केवल भ्रम फैलाने का प्रयास किया जा रहा है लेकिन जनता सब जानती है।

खर्रा ने रविवार को अपने बयान में यह बात कही। उन्होंने कहा कि शाह के लोकसभा में दिए वक्तव्य के एक छोटे से अंश को काट छंटकर लोगों को भ्रम फैलाने का प्रयास किया गया है लेकिन देश की जनता इस



बात से अच्छी तरह परिचित है और उनके इस भ्रमजाल में फंसने के लिए बिल्कुल भी तैयार नहीं हैं। उन्होंने कहा कि चाहे नेहरू हो या श्रीमती इंदिरा गांधी, सबने अपने कार्यकाल में अपने जीवित रहते हुए अपने आप को भारत रत्न से सम्मानित कर लिया लेकिन बाबा साहेब को सम्मानित करने का उनके मन में कभी भी विचार नहीं आया। इसके अलावा जवाहरलाल नेहरू, श्रीमती इंदिरा गांधी और राजीव गांधी के नाम पर बहुत सारे स्मारक बने लेकिन कांग्रेस ने कभी भी बाबासाहेब

अंबेडकर के नाम से स्मारक बनाने का कोई विचार भी नहीं किया। खर्रा ने कहा कि जब से भाजपा की सरकार आई है उसने बाबा साहेब अंबेडकर को भारत रत्न भी दिया और उनसे संबंधित जितनी भी जगह थी चाहे वह लंदन, दिल्ली या मुंबई में हो सब जगह उनके भव्य स्मारक बने हैं। अब यह बात कांग्रेस सहित विपक्षी दलों को पच नहीं पा रही है। अब धीरे-धीरे आम आदिवासी दलित समाज यह समझने लग गया है कि कांग्रेस ने सदैव बाबा साहेब का अपने हित में उपयोग किया है और सम्मान के नाम पर उनके लिए कभी कुछ नहीं किया। उन्होंने कांग्रेस के नेता राहुल गांधी का जिक्र करते हुए कहा कि इनके बारे में अब क्या कहें। पचपन साल का युवा जो अब तक मेच्योर नहीं हो पाया है, उसके बारे में कोई भी टिप्पणी करना ज्यादा उचित नहीं होगा।

विदेशी कुत्तों पर सट्टा लगाने के आरोप में 81 लोग गिरफ्तार

दक्षिण भारत राष्ट्रमत
dakshinbharat.com

जयपुर। पुलिस ने राजस्थान के हनुमानगढ़ जिले में कुत्तों पर सट्टा लगाने के आरोप में 81 लोगों को गिरफ्तार किया है। एक अधिकारी ने शनिवार को यह जानकारी दी। हनुमानगढ़ टाउन थाना क्षेत्र में एक फार्म हाउस पर छापेमारी के दौरान पुलिस ने विदेशी नरल के 19 कुत्ते बरामद किए और 15 वाहन जब्त किए। हनुमानगढ़ के पुलिस अधीक्षक (एसपी) अरशद अली ने बताया कि शुक्रवार देर रात चक बुधसिंह वाला रोही स्थित एक फार्म हाउस पर छापेमारी की गई जहां विदेशी नरल के कुत्तों पर सट्टा लगाया जा रहा था।

उन्होंने बताया, 81 लोगों को गिरफ्तार किया गया है और 15 वाहन जब्त किए गए हैं। पुलिस की

छापेमारी होते ही कई लोग दीवार फांदकर भाग गए। कुछ लोगों के पास से लाइसेंसी हथियार भी बरामद किए गए हैं। अली ने बताया कि सट्टा लगाने पकड़े गए ज्यादातर आरोपी पड़ोसी पंजाब-हरियाणा के रहने वाले हैं जो निजी वाहनों में कुत्तों को लेकर आए थे। एसपी ने बताया कि कुछ कुत्ते घायल अवस्था में मिले हैं तथा उनका इलाज किया जा रहा है। इन कुत्तों को फार्म हाउस में ही पुलिस की निगरानी में रखा गया है। आरोपियों के खिलाफ पशु कूरता निवारण अधिनियम और जुआ अधिनियम के तहत मामला दर्ज किया गया है।

उन्होंने बताया कि गिरफ्तार आरोपियों ने सोशल मीडिया पर एक ग्रुप बनाया हुआ है, जिसमें करीब 250 सदस्य जुड़े हुए हैं तथा ये सभी लोग ग्रुप के जरिए थोड़े-थोड़े समय के अंतराल पर अलग-अलग जगहों पर कुत्तों की लड़ाई रखते थे।



राष्ट्र भूभाग नहीं सनातन मूल्य से जुड़ा विचार और संस्कृति : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ किशनराव बागड़े ने कहा है कि राष्ट्र कोई भूभाग पर नहीं होता है, यह संस्कृति और सनातन मूल्य से जुड़ा विचार है। बागड़े रविवार को एक होटल में नवोत्कर्ष विक्रम संवत् 2081 कार्यक्रम में संबोधित कर रहे थे। उन्होंने कहा कि राष्ट्र प्रथम है और बाद में सब है, इस मानसिकता का प्रसार किया जाए। उन्होंने कहा कि स्कूल में जो संस्कार मिलते हैं, उसी से भविष्य का विचार बनता है। उन्होंने देश में मैकाले द्वारा प्रारंभ शिक्षा पद्धति की चर्चा करते हुए

कहा कि इसके जरिए भारतीय संस्कृति को जड़ों से उखाड़ने के निरंतर प्रयास हुए हैं। उन्होंने कहा कि सनातन धर्म को कभी कोई मिटा नहीं सकता क्योंकि यह हमारे रक्त में घुला है। उन्होंने कहा कि भारतीय संस्कृति को मिटाने का निरंतर प्रयोग होता रहा, पर यह जीवित संस्कृति है। उन्होंने प्राचीन भारतीय आविष्कारों की चर्चा करते हुए कहा कि अग्नि को आजादी से पहले गजट में लिखा है कि भारत में जितने गुरुकुल हैं, उतने ब्रिटेन में भी नहीं हैं। उन्होंने प्राचीन भारतीय ज्ञान परंपरा, गुरुत्वाकर्षण सिद्धांत, दशमलव के प्रयोग आदि की चर्चा करते हुए कहा कि वैदिक काल से हमने उन सिद्धांतों को स्थापित कर

दिया जो बाद में पश्चिम ने अपने नाम किए। उन्होंने कहा कि राष्ट्र का गौरवमय इतिहास शिक्षा पद्धति से ही पता चलता है। भारतीयता के विचार से ही देश में नई शिक्षा नीति बनाकर लागू की गई है। इसे सभी प्रभावी रूप में क्रियान्वयन किया जाए। उन्होंने कहा कि जिस देश के लोग अपने इतिहास को भूल जाते हैं, उनका भूगोल भी कम होता जाता है। इसलिए सनातन भारतीय मूल्यों के लिए सभी मिलकर कार्य करें। भारत को विकसित राष्ट्र बनाएँ। राज्यपाल ने आरंभ में नवोत्कर्ष फाउंडेशन द्वारा प्राचीन भारत के गौरवमय शासकों, सनातन संस्कृति से जुड़ी चित्र प्रदर्शनी का भी अवलोकन किया।



सरस मेले का ग्रामीण महिलाओं को सशक्त बनाने में अहम योगदान : मीणा

दक्षिण भारत राष्ट्रमत
dakshinbharat.com

जयपुर। कृषि एवं ग्रामीण विकास मंत्री डॉ. किरोडी लाल मीणा ने रविवार को राजस्थान ग्रामीण आजीविका विकास परिषद (राजीविका) द्वारा जवाहर कला केंद्र जयपुर में संचालित सरस राजसखी मेला2024 का अवलोकन करते हुए कहा कि सरस मेलों का ग्रामीण महिलाओं को सशक्त बनाने में अहम योगदान है। इन मेलों में देश की ग्रामीण महिलाएं अपने हाथों से निर्मित

शोपीस आइटम बेचती हैं। मेले में डॉ. किरोडी लाल ने सरस मेले की सभी स्टालों का अवलोकन किया एवं विभिन्न राज्यों से आए स्वयं सहायता समूह की महिलाओं से संवाद किया और उनके उत्पादों की सराहना की। मेले में 250 से अधिक जीआई टैग उत्पादों की करीब 400 स्टाल लगी हुई हैं। उन्होंने कहा कि सरस मेले राजीविका वीथियों द्वारा निर्मित शिल्पकला, एंब्रॉयडरी, जैविक उत्पाद, घर का साजसामान एवं खाने पीने से संबंधित उत्पादों को एक स्थान पर खरीदारी करने का अवसर प्रदान करता है। ये मेले

पारंपरिक भारतीय कला एवं संस्कृति को प्रदर्शित करने के लिए एक मंच प्रदान करते हैं। उन्होंने कहा कि मेले में विभाग द्वारा पेंकेजिंग, ब्रांडिंग, सोशल मीडिया मार्केटिंग और वित्तीय प्रबंधन जैसे विषयों पर कार्यशालाओं का आयोजन भी किया जा रहा है जिससे भी राजीविका महिलाओं को ज्यादा से ज्यादा उत्पाद बेचने के अवसर उपलब्ध हो सके। सरस मेले में रविवार को नेशनल क्रेडिट कोर के 70 कैंडिडेटों ने भी अवलोकन किया और खरीदारी कर मेले का लुप्त उठाया।

जैसलमेर जिले में चिकित्सा व्यवस्था सुदृढ करने के लिए बजट की कोई कमी नहीं : खीवसर

दक्षिण भारत राष्ट्रमत
dakshinbharat.com

जैसलमेर। चिकित्सा एवं स्वास्थ्य मंत्री गजेन्द्र सिंह खीवसर ने कहा कि जैसलमेर जिले की भौगोलिक परिस्थिति को देखते हुए चिकित्सा सेवाएँ सुदृढीकरण के लिए बजट की कोई कमी नहीं रखी जायेगी। उन्होंने कहा कि जिले में एएनएम के जितने भी रिक्त पद हैं उनको शीघ्र ही भरवाने की कार्यवाही कर दी जायेगी। चिकित्सा मंत्री रविवार को मुख्य चिकित्सा एवं स्वास्थ्य अधिकारी कार्यालय के सभागार में आयोजित चिकित्सा अधिकारियों की बैठक ले रहे थे। बैठक में जैसलमेर विधायक छोट्टीसिंह भाटी, पूर्व विधायक डॉ. जितेन्द्र सिंह, जिला कलक्टर प्रताप सिंह, उप निदेशक, चिकित्सा एवं स्वास्थ्य अधिकारी डॉ. राजेन्द्र कुमार पालीवाल, प्रमुख चिकित्सा अधिकारी डॉ. चन्दन सिंह तंवर के साथ खण्ड मुख्य चिकित्सा अधिकारी एवं उप मुख्य चिकित्सा



एवं स्वास्थ्य अधिकारी उपस्थित थे। चिकित्सा मंत्री ने कहा कि पोर्टल के माध्यम से विशेषज्ञ चिकित्सकों के साथ ही अन्य चिकित्सा अधिकारियों की पोस्टिंग की है, यदि इस जिले में किसी ने कार्यग्रहण नहीं किया है तो उसकी सूचना मुख्य चिकित्सा एवं स्वास्थ्य अधिकारी दे ताकि उसमें भी उचित कार्यवाही करेंगे। उन्होंने ने कहा कि डेजेंट जिले जिनकी भौगोलिक स्थिति अन्य जिलों से भिन्न है, उनमें विशेष रियायत देकर चिकित्सा सुविधाओं को और भी बेहतर बनायेंगे। चिकित्सा मंत्री ने कहा कि सामुदायिक स्वास्थ्य केंद्रों पर चिकित्सा सुविधाओं को बेहतर

बनाने के लिए सामुदायिक स्वास्थ्य अधिकारी के रिक्त पदों पर शीघ्र ही पदस्थापन कर दिया जायेगा एवं निर्देश दिये कि वहां पर टेलीमेडिसिन के समस्त उपकरण स्थापित कर दूर-दूरवासी ग्रामीण क्षेत्रों के मरीजों को चिकित्सा सुविधाओं का विशेषज्ञ चिकित्सकों के माध्यम से पूरा लाभ देंगे। चिकित्सा मंत्री ने कहा कि जैसलमेर जिले में एफआरयू यूनिट स्थिति की जानकारी ली तो मुख्य चिकित्सा एवं स्वास्थ्य अधिकारी ने बताया कि जिले में 03 एफआरयू रामगढ़, मोहनगढ़, सांकड़ा में संचालित है, लेकिन यहां पर स्वीकृत विशेषज्ञ चिकित्सकों के पद रिक्त हैं। चिकित्सा मंत्री ने इन रिक्त

हरियाली राजस्थान अभियान 82 प्रतिशत से अधिक सफल : दिलावर

दक्षिण भारत राष्ट्रमत
dakshinbharat.com

जयपुर। राजस्थान के पंचायती राज मंत्री मदन दिलावर ने कहा है कि हरियाली राजस्थान अभियान के तहत किया गया वृक्षारोपण 82 प्रतिशत से अधिक सफल रहा है जो एक उल्लेखनीय उपलब्धि है वहीं प्रदेश में अब तक मृत पौधों के स्थान पर 7.29 लाख पौधे लगाये जा चुके हैं। दिलावर ने रविवार को यह जानकारी देते हुए बताया कि गत सात अगस्त को आयोजित हरियाली राजस्थान अभियान में पंचायती राज एवं शिक्षा विभाग द्वारा किया गया वृक्षारोपण का सफलता प्रतिशत 82.49 प्रतिशत रहा है। उन्होंने बताया कि अब तक सबसे ज्यादा जीवित पौधों वाले जिलों में गंगानगर 99 प्रतिशत, राजसमंद 98, झुंझुनू 96, डीडवना 95, नागौर 95 प्रतिशत तथा कोटपलली बहरोड 94 प्रतिशत सफलता के साथ प्रदेश में अव्यल रहने वाले जिले हैं। उन्होंने बताया कि कम जीवित पौधे प्रतिशत वाले जिलों में करौली 44 प्रतिशत, सलुंबर 54, बीकानेर 62, गंगापूर सिटी 64 एवं डींग 67 प्रतिशत जीवित पौधों के साथ शामिल हैं।

टीबी मुक्त भारत के लिए प्रदेश में निःक्षय शिविरों का हो रहा आयोजन : मजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि राज्य सरकार प्रदेश में टीबी मुक्त भारत, 100 दिवसीय अभियान को सफल बनाने के लिए पूर्ण प्रतिबद्धता के साथ संकल्पित होकर कार्य कर रही है। उन्होंने कहा कि चिकित्सा एवं स्वास्थ्य विभाग टीबी रोगियों की स्क्रीनिंग के लिए निरंतर निःक्षय शिविरों का आयोजन कर रहा है। टीबी रोगियों को निःक्षय पोषण योजना का लाभ देने के साथ ही पौष्टिक आहार का वितरण किया जा रहा है। नई दिल्ली में केन्द्रीय

स्वास्थ्य एवं परिवार कल्याण मंत्री जे.पी. नड्डा की अध्यक्षता में टीबी मुक्त, 100 दिवसीय अभियान पर बैठक आयोजित हुई। शर्मा मुख्यमंत्री निवास से वीडियो कॉन्फ्रेंसिंग के जरिए इस बैठक से जुड़े। उन्होंने कहा कि इस 100 दिवसीय अभियान को लेकर व्यापक प्रचार-प्रसार किया जा रहा है। इस अभियान में निःक्षय मित्रों द्वारा उपचाररत मरीजों को पोषण सुविधा उपलब्ध करवायी जा रही है। मुख्यमंत्री ने कहा कि यशस्वी प्रधानमंत्री नरेन्द्र मोदी का भारत को वर्ष 2025 तक टीबी मुक्त बनाने का संकल्प है। राजस्थान इस संकल्प को साकार करने में पूर्ण जिम्मेदारी से अपनी अहम भूमिका निभा रहा है।

वसुंधरा राजे के काफिले में पलटी जीप, कई पुलिसकर्मी घायल

पाली। पूर्व मुख्यमंत्री वसुंधरा राजे के काफिले में एक गंभीर हादसा हुआ, जब काफिले के पीछे चल रही पुलिस की जीप बाली में पलट गई। इस हादसे में कई पुलिसकर्मी घायल हो गए, जिनमें रुपावरम, भाग चंद, सुरज, नवीन और जितेंद्र शामिल हैं। हादसा उस समय हुआ जब वसुंधरा राजे मंत्री ओटा राम देवारी की माता के निधन पर संवेदना व्यक्त कर उनके गांव मुंडारा से जोपुर लौट रही थीं। घायलों के बारे में जानकारी मिलने के बाद, पूर्व सीएम खुद मौके पर पहुंचीं और घायलों को एम्बुलेंस में बैठाकर राजकीय चिकित्सालय बाली भेजा। इसके साथ ही, बाली विधायक पुष्पेंद्र सिंह को भी घायलों के साथ अस्पताल भेजा गया। अस्पताल में घायलों का प्राथमिक उपचार किया गया और बाद में उन्हें छुट्टी दे दी गई।



दक्षिण भारत राष्ट्रमत

अल्लु अर्जुन ने प्रशंसकों से जिम्मेदारी से अपनी भावनाएं व्यक्त करने का आग्रह किया

नयी दिल्ली। तेलुगु अभिनेता अल्लु अर्जुन ने संघर्ष थिएटर भगवद मामले में अपने खिलाफ लगे नए आरोपों के बीच रविवार को प्रशंसकों से अपनी भावनाओं को ऑफलाइन किसी भी तरह की अपमानजनक टिप्पणी ना करें। हैदराबाद में चार दिनों के सिनेमा हॉल में भगवद जैसी स्थिति के दौरान 35 वर्षीय एक महिला की मौत हो गई और उसका आठ वर्षीय बेटा घायल हो गया, जब हजारों प्रशंसक उनकी हालिया रिलीज फिल्म पुष्पा 2: द रूल के प्रीमियर पर अभिनेता की एक झलक पाने के लिए धक्का-मुक्की कर रहे थे। तेलंगाना के मुख्यमंत्री ए रेवंत रेड्डी ने शनिवार को आरोप लगाया कि पुलिस की अनुमति न मिलने के बावजूद अर्जुन फिल्म की स्क्रिनिंग के दौरान थिएटर गए, हालांकि अभिनेता ने इस आरोप से इनकार किया। रविवार को, अर्जुन ने सोशल मीडिया पर अपने प्रशंसकों के लिए सावधानी बरतने की बात कही। उन्होंने 'एक्स' पर पोस्ट किए गए

एक बयान में कहा, मैं अपने सभी प्रशंसकों से हमेशा की तरह जिम्मेदारी से अपनी भावनाओं को व्यक्त करने और ऑनलाइन और ऑफलाइन किसी भी तरह की अपमानजनक भाषा या टिप्पणी ना करने की अपील करता हूँ। अभिनेता ने पोस्ट में कहा, फर्जी आईडी और फर्जी प्रोफाइल के साथ मेरे प्रशंसकों के रूप में गलत तरीके से पेश आने पर, अगर कोई अपमानजनक पोस्ट करता है, तो उसके खिलाफ कड़ी कार्रवाई की जाएगी। मैं प्रशंसकों से अनुरोध करता हूँ कि वे ऐसे पोस्ट से न जुड़ें। मुख्यमंत्री रेड्डी द्वारा अर्जुन पर आरोप लगाए जाने के कुछ घंटों बाद, अभिनेता ने आरोपों का खंडन करते हुए कहा कि यह सच नहीं है, बल्कि पुलिस उनके लिए रास्ता साफ कर रही थी और वह उनके निर्देश पर कार्यक्रम स्थल पर पहुंचे थे। उन्होंने किसी का नाम लिए बिना उन आरोपों को भी खारिज कर दिया कि उन्होंने भीड़ को देखकर हाथ हिलाते हुए रोड शो किया था।



फिल्म पुष्पा 2 द रूल ने भारतीय बाजार में 1000 करोड़ रुपए की कमाई की

मुंबई/एजेन्सी

दक्षिण भारतीय फिल्मों के सुपरस्टार अल्लु अर्जुन की फिल्म 'पुष्पा 2 द रूल' ने भारतीय बाजार में 1000 करोड़ रुपये से अधिक की कमाई कर ली है। सुकुमार के निर्देशन में बनी पुष्पा 2: द रूल 05 दिसंबर को सिनेमाघरों में हिंदी, तेलुगु, तमिल, मलयालम और कन्नड़ में रिलीज हुई थी। 'पुष्पा 2 द रूल' घरेलू बाक्स ऑफिस के साथ दुनियाभर में रिकॉर्डतोड़ कमाई कर रही है। पुष्पा 2 द रूल ने बाक्स ऑफिस पर तहलका मचा दिया है। फिल्म ने 16 दिनों में

भारतीय बाक्स ऑफिस पर 1000 करोड़ रुपये के बलब में जगह बना ली है। सैकनलिक की रिपोर्ट के अनुसार पुष्पा 2 द रूल ने भारत में 16 दिनों में हिंदी भाषा में 632.6 करोड़, तेलुगु ने 297.8 करोड़, तमिल में 52.8 करोड़, कन्नड़ में 7.16 करोड़ और मलयालम में 13.99 करोड़ की कमाई की है। इस तरह यह फिल्म भारतीय बाजार में 1004.35 करोड़ की कमाई कर चुकी है। पुष्पा: द राइज के सीकल पुष्पा 2: द रूल का निर्माण माइथ्री मूवी मेकर्स और सुकुमार राइटिंग्स ने किया है और इसका संगीत टी-सीरीज ने दिया है।



आमिर खान और नाना पाटेकर ने वनवास के लिए स्पेशल पॉडकास्ट की शूटिंग की

मुंबई/एजेन्सी

बॉलीवुड के मिस्टर परफेक्शनिस्ट और दिग्गज अभिनेता नाना पाटेकर ने फिल्म वनवास के लिये स्पेशल पॉडकास्ट की शूटिंग की है। अनिल शर्मा के निर्देशन में बनी नाना पाटेकर की फिल्म वनवास को जी स्टूडियोज ने 20 दिसंबर को रिलीज किया है। इस फिल्म में उदकश शर्मा और सिमरत कौर भी अहम भूमिकाओं में हैं।

फिल्म वनवास की रिलीज से पहले यह खबर आई थी कि नाना पाटेकर, आमिर खान के साथ एक खास पॉडकास्ट रिकॉर्ड करेंगे। आज, दोनों सितारे जुड़ू, मुंबई में पॉडकास्ट की शूटिंग करते हुए एक साथ देखे गए। यह पॉडकास्ट नाना पाटेकर और आमिर खान के साथ वनवास पर चर्चा करेगा, जो परिवार, सम्मान और आत्म-स्वीकृति जैसे विषयों को आधुनिक तरीके से पेश करता है।

'लव इज फॉरएवर' की कहानी बेहद अच्छी : रुसलान

मुंबई/एजेन्सी

अभिनेता रुसलान मुमताज का कहना है कि उन्हें हॉरर फिल्म देखने का बहुत शौक है और जब उन्हें फिल्म 'लव इज फॉरएवर' का ऑफर आया तो उन्होंने बिना कहानी सुने ही फिल्म में काम करने के लिये हां कर दी थी। हॉरर फिल्म 'लव इज फॉरएवर' 10 जनवरी को रिलीज होने जा रही है। हाल ही में इस फिल्म को लेकर आयोजित प्रेस कॉन्फ्रेंस के दौरान फिल्म के लीड एक्टर रुसलान मुमताज, कर्णिका मंडल और राहुल डी कुमार ने फिल्म से जुड़े अपने खास अनुभव शेयर किए। फिल्म में खास किरदार निभा रहे रुसलान मुमताज ने फिल्म के बारे में बताया कि यह एक अलग तरह की लव स्टोरी है। इसमें एक कपल को कोई परेशान कर रहा है। जब भी दोनों कपल साथ होने की कोशिश करते हैं, कुछ हादसे होते रहते हैं, जिससे दोनों डिट्रैट हो जाते हैं। वह



कॉन है, यह पूरी फिल्म देखने के बाद ही पता चलेगा।

रुसलान मुमताज ने बताया कि उन्हें हॉरर फिल्म देखने का बहुत

विरोध मार्च



पटना में बाबा साहेब भीम राव अंबेडकर पर केंद्रीय गृह मंत्री अमित शाह के कथित अपमानजनक बयान के खिलाफ विरोध मार्च निकाला।

ब्रिटेन की राष्ट्रीय सुरक्षा के लिए खतरा बने देशों की सूची में चीन को ऊपर रखा जाना चाहिए : प्रीति पटेल

दक्षिण भारत राष्ट्रमत
dakshinbharat.com

लंदन। ब्रिटेन की छाया विदेश मंत्री प्रीति पटेल ने रविवार को कहा कि चीन को उन देशों की सूची में ऊपर रखा जाना चाहिए जो ब्रिटेन की राष्ट्रीय सुरक्षा के लिए खतरा हैं। केमि बेडेनोच के नेतृत्व वाली विपक्षी कंजर्वेटिव पार्टी की भारतीय मूल की अग्रणी सदस्य पटेल (52) ने उस हाल के स्कैंडल का भी उल्लेख किया, जो एक कथित चीनी जासूस को महाराजा चार्ल्स तृतीय के छोटे भाई प्रिंस एड्यू के माध्यम से बकिंगहम पैलेस के हलकों तक पहुंच प्राप्त होने से संबंधित है। उन्होंने राष्ट्रीय सुरक्षा पर चीन के साथ व्यापार संबंधों को प्राथमिकता देने के लिए लेबर पार्टी के प्रधानमंत्री कीर स्टार्मर और उनके मंत्रिमंडल पर निशाना साधा। प्रीति पटेल ने 'द सैंडे टाइम्स'

के साथ एक साक्षात्कार में कहा, यह स्पष्ट रूप से जटिल विधान है, लेकिन चीन हमेशा इसमें ऊपर रहना चाहिए। उनसे पूछा गया था कि क्या चीन को प्रस्तावित विदेशी प्रभाव पंजीकरण योजना में रखा जाना चाहिए। यह सूची इस तरह से प्रस्तावित की गई है कि विदेशी शक्तियों के लिए काम करने वाले सभी लोगों को किसी भी सुरक्षा जोखिम से बचने के लिए इसका खुलासा करना चाहिए कि वे किसके लिए 'लॉबिंग' करते हैं। उन्होंने कहा, हमारा मुकाबला एक असाधारण शासन से है, जिसने एक दशक से अधिक समय से, काफी स्पष्ट रूप से, राष्ट्रीय सुरक्षा, बौद्धिक संपदा, साइबर गतिविधि और गलत सूचना के माध्यम से हमारे देश में सभी प्रकार की घुसपैठ की है। कोविड अवधि के दौरान, गलत सूचना, दूष्प्रचार, उल्लेखनीय थे। और फिर, निश्चित रूप से

जासूस हैं। पूर्व गृह मंत्री पटेल ने कहा कि वह चीनी वीडियो-शेयरिंग प्लेटफॉर्म 'टिकटॉक' को लेकर संशय में हैं और ब्रिटेन में इस पर प्रतिबंध लगाने में अमेरिका के साथ शामिल होने पर विचार करना चाहेंगे। पटेल ने 2018 में टॉवर ऑफ लंदन के पास खरीदी गई जमीन पर चीन द्वारा नियोजित एक नये तथाकथित सुपर द्वावास को लेकर भी चिंता व्यक्त की। हालांकि जोखिम और निवासियों की आपत्तियों के बाद 2022 में स्थानीय टॉवर हैमलेट काउंसिल द्वारा प्रस्ताव को खारिज कर दिया गया था, लेकिन अब आवेदन को ब्रिटेन की उप प्रधानमंत्री एंजला रेनर द्वारा समीक्षा के लिए आगे बढ़ाया गया है। पटेल ने 'द सैंडे टाइम्स' से कहा, यह मुझे पूरी तरह से भयभीत करता है कि एंजला रेनर निर्णय लेने की प्रभावी हैं। मुझे लगता है कि देश को भी इस बारे में काफी चिंतित होना चाहिए।



फिल्म 'सुरक्षा' की स्ट्रीमिंग जियो सिनेमा पर 27 से

मुंबई/एजेन्सी

भोजपुरी सिनेमा के सुपरस्टार यश कुमार की एक्शन फिल्म सुरक्षा की स्ट्रीमिंग 27 दिसंबर से जियो सिनेमा पर होगी। फिल्म सुरक्षा का ट्रेलर हाल ही में वर्ल्ड वाइडरिडर्स भोजपुरी के आधिकारिक यूट्यूब चैनल पर रिलीज किया गया है। ट्रेलर में यश कुमार का शानदार एक्शन अवतार और दमदार डायलॉग्स देखने को मिल रहा है। फिल्म सुरक्षा जियो स्टूडियोज प्रस्तुत है।

इस फिल्म की निर्माता ज्योति देशपांडे और महनकली दियाकर हैं। निर्देशन राज किशोर प्रसाद (राजू) ने किया है। यश कुमार ने कहा, सुरक्षा एक ऐसी फिल्म है जो दर्शकों को एक्शन, इमोशन और ड्रामा का

शानदार अनुभव देगी। फिल्म की कहानी और मेरी भूमिका ने मुझे कुछ नया करने का मौका दिया। मुझे यकीन है कि यह फिल्म दर्शकों के दिलों को छू जाएगी। उन्होंने कहा, फिल्म 'सुरक्षा' सिर्फ एक फिल्म नहीं है, बल्कि एक अनुभव है, जिसे हर दर्शक को देखना चाहिए। मुझे उम्मीद है कि यह फिल्म दर्शकों की उम्मीदों पर खरी उतरती। आप सभी से आग्रह है कि 27 दिसंबर को जियो सिनेमा पर इसे जरूर देखें और अपना प्यार और आशीर्वाद दें।

वहीं, फिल्म के निर्देशक राज किशोर प्रसाद (राजू) ने 'सुरक्षा' को साल 2024 की विदाई पर दर्शकों के लिए एक खास तोहफा बताया। उन्होंने कहा, यह फिल्म सिर्फ एक एक्शन ड्रामा नहीं है,

बल्कि इसमें समाज और परिवार के प्रति जिम्मेदारी का भी संदेश छिपा है। यश कुमार और पूरी टीम ने शानदार काम किया है, और मुझे यकीन है कि दर्शकों को यह फिल्म बेहद पसंद आएगी।

27 दिसंबर को जियो सिनेमा पर इसे जरूर देखें और इसे खास बनाएं। यह फिल्म पुराने साल को अलविदा कहने और नए साल का स्वागत करने का एक बेहतरीन जरिया होगी।

फिल्म सुरक्षा में यश कुमार के साथ सुदीक्षा झा मुख्य भूमिका में हैं। इस फिल्म के गाने को यश कुमार, प्रियंका सिंह, आलोक कुमार और खुशबू जून ने गाया है। फिल्म के गीतकार मुन्ना दुबे और राजेश मिश्रा हैं, जबकि संगीत मुन्ना दुबे ने तैयार किया है।

शाशवत रहेगा प्रेम : जाकिर हुसैन के निधन के बाद उनके परिवार ने पहली इंस्टाग्राम 'पोस्ट' में कहा

नयी दिल्ली/दक्षिण भारत। जाने माने तबला वादक जाकिर हुसैन को सैन फ्रांसिस्को में सुपुर्द-ए-खाक किए जाने के कुछ दिनों बाद उनके परिवार ने रविवार को उनके आधिकारिक 'इंस्टाग्राम अकाउंट' पर एक मार्मिक 'पोस्ट' साझा की। प्रसिद्ध तबला वादक हुसैन का फेफड़ों से संबंधित रोग 'इडियोपैथिक पल्मोनरी फाइब्रोसिस' से उत्पन्न जटिलताओं के कारण 15 दिसंबर को अमेरिकी शहर सैन फ्रांसिस्को के एक अस्पताल में निधन हो गया था। वह 73 वर्ष के थे। तबला वादक के परिवार ने उनके 'इंस्टाग्राम

अकाउंट' से एक बेत-श्याम चित्र साझा किया। यह हुसैन, उनकी पत्नी एंटोनिया मिनेकोला और बेटियों अनोसा एवं इसाबेला के हाथों का चित्र है। तस्वीर में चारों ने एक-दूसरे के हाथों को थाम रखा है। इंस्टाग्राम पर साझा किए गए 'पोस्ट' में 'कैशन' लिखा है, शाशवत रहेगा प्रेम। इस पोस्ट को अब तक इंस्टाग्राम पर करीब 25,000 'लाइक' एवं लगभग 1,100 'कमेंट' मिल चुके हैं और इसे 300 से अधिक बार साझा किया गया है। हुसैन के 'शक्ति' बैंड में उनके साथी शंकर महादेवन, संगीतकार कर्ण काले, अंकुर तिवारी, हरिहरन और पाकिस्तानी कलाकार

अली सेठी समेत तबला वादक के कई 'फॉलोवर' से इस 'पोस्ट' को साझा किया है। विश्व के सबसे महान तबला वादकों में से एक हुसैन को बृहस्पतिवार को सैन फ्रांसिस्को के फर्नबुड कब्रिस्तान में सुपुर्द-ए-खाक किया गया। प्रसिद्ध तबला वादक उस्ताद अब्बा रक्खा के पुत्र जाकिर हुसैन का जन्म नो मर्च 1951 में हुआ था। उन्हें उनकी पीढ़ी के सबसे महान तबला वादकों में से एक माना जाता है। हुसैन ने अपने करियर में पांच ग्रैमी पुरस्कार जीते, जिनमें से तीन इस साल की शुरुआत में 66वें ग्रैमी पुरस्कार में मिले थे।



हिन्दी में रिलीज होगी 'बघीरा'

मुंबई/एजेन्सी

वर्ष 2024 में सबसे ज्यादा कमाई करने वाली कन्नड़ फिल्म बघीरा का वर्ल्ड डिजिटल प्रीमियर हिंदी में 25 दिसंबर, को डिज्नी+ हॉटस्टार पर होगा। केजीएफ, कांतारा और सातार जैसी जबरदस्त फिल्में लाने के बाद होम्बले फिल्म्स ने बघीरा के साथ उत्कृष्टता में अपनी विरासत को जारी रखा है। यह फिल्म दीवाली के दौरान सिनेमाघरों में रिलीज हुई थी और 2024 में सबसे ज्यादा कमाई करने वाली कन्नड़ फिल्म बनी। यह थ्रिलर फिल्म अब दुनियाभर के साथ यह फिल्म दमदार सिनेमा के लिये होम्बले फिल्म्स की प्रतिबद्धता दिखाती है।

वेदांत की भूमिका निभा रहे श्रीमुरली ने कहा, "वेदांत का किरदार निभाने में एक सिद्धांतवादी ऑफिसर से लेकर एक सतर्क नागरिक बन जाने तक उसका सफर दिखाना चुनौतीपूर्ण होने के साथ ही सुखद भी था। मैं उत्साहित हूँ कि सिनेमाघरों में हुए रिलीज को शानदार प्रतिक्रिया मिलने के बाद बघीरा अब डिज्नी+ हॉटस्टार पर हिन्दी में दिखाई जाएगी। इससे ज्यादा से ज्यादा दर्शक इस फिल्म का आनंद उठाएंगे।"

खुशी



इंफाल में रविवार को मणिपुर के इंफाल घाटी में प्रार्थना के बाद लोग खुशी के भाव के साथ एमबीसी चर्च से बाहर निकलते हुए।

संगीत की दुनिया में मेरे लिए पिता समान थे रफी, बाप-बेटे की तुलना नहीं हो सकती : सोनू निगम

मुंबई। मोहम्मद रफी को संगीत की दुनिया में पिता तुल्य मानने वाले गायक सोनू निगम ने उनसे अपनी तुलना को लेकर कहा है कि बाप-बेटे के बीच कोई तुलना नहीं हो सकती। निगम ने 24 दिसंबर को आने वाली रफी की 100वीं जयंती से पहले कहा कि वह जो भी गाते हैं, अपने उस्ताद जैसा नहीं गाते। निगम ने 'पीटीआई-भाषा' से कहा, रफी साहब बेजोड़ थे। वह कव्वाली, भजन, उदासी भरे, सुरों के उतार-चढ़ाव वाले, सेमी-क्लासिकल गीत गा सकते थे। एक गायक को ऐसा ही होना चाहिए। वह मेरे लिए प्रेरणास्रोत थे। निगम के गायक माता-पिता अगम और शोभा ने उन्हें रफी जैसा गीतकार बनने के लिए प्रोत्साहित किया था। निगम ने कहा, मैं आज जो कुछ भी हूँ, वह बनने में उनसे (रफी) मुझे बहुत मदद मिली है और मैं अब भी उनसे सीखता रहा हूँ। वह संगीत की



दुनिया में मेरे लिए पिता समान हैं। निगम (51) की तुलना अकसर रफी की जाती है। उन्होंने अपने करियर का पहला गाना वार बर्ष की आयु में 1977 में आई फिल्म हम किसी से कम नहीं में क्या हुआ तेरा वादा गाया था। निगम रफी की 100वीं जयंती के मौके पर मंगलवार को मुंबई में एक विशेष संगीत कार्यक्रम के साथ अपने गुरु को श्रद्धांजलि देंगे। निगम रफी से अपनी तुलना को सही नहीं

मानते। उन्होंने कहा, तुलना करने वालों को यह समझना होगा कि वह मेरे लिए पिता तुल्य हैं। आप पिता और पुत्र की तुलना नहीं कर सकते। पिता सदैव पिता ही रहेगा। चाहे मैं कुछ भी गाऊँ, उनके जैसा कभी नहीं बन पाऊंगा। उन्होंने कहा कि वह अपने आदर्श से कभी नहीं मिल पाए लेकिन इससे कोई फर्क नहीं पड़ता। निगम ने कहा, वह हमेशा मेरे में बसे हैं, इसलिए मुझमें वारचर में उनसे न मिल पाने की कसक नहीं है। उन्होंने कहा, मैं इस बात से अभिभूत और विनम्र महसूस करता हूँ कि मुझे उनके 100वें जन्मदिन पर उनके गीत गाने का मौका मिल रहा है। देव आनंद, शम्मी कपूर, गुरुदत्त, धर्मेश और कई अन्य प्रमुख सितारों को अपनी आवाज देने वाले रफी का 1980 में 55 वर्ष की आयु में दिला का दौरा पड़ने से निधन हो गया था।



वार्षिक उत्सव व चरण पादुका महोत्सव की तैयारी बैठक आयोजित

दक्षिण भारत राष्ट्रमत
dakshinbharat.com

बेंगलूर । दादी सेना के तत्वाधान में आगामी 4-5 जनवरी को दादी धाम प्रचार समिति के द्वारा जेपी नगर स्थित शुभ कर्णेशन हॉल में दो दिवसीय वार्षिक उत्सव व चरण पादुका महोत्सव के आयोजन के लिए रविवार को तैयारी बैठक आयोजित

की गई। समिति के अध्यक्ष शिवकुमार टेकडीवाल ने तैयारियों की जानकारी देते हुए कहा कि 4 जनवरी को सुबह 9 बजे पूजन होगा। उसके बाद हैदराबाद की प्रियंका गुप्ता, भागलपुर की रिया शर्मा द्वार संगीतमय मंगलपाठ का वाचन किया जाएगा। मंगलपाठ में नृत्य नाटिका की भी प्रस्तुति दी जाएगी। 5 जनवरी को सुबह चरण पादुका का अभिषेक किया

जाएगा एवं स्थानीय कलाकारों द्वारा भजनों की प्रस्तुति दी जाएगी। दोपहर 2 बजे से बोकानेर के गायक प्रवेश शर्मा व कोलकाता के अभिषेक शर्मा द्वारा भजनों की प्रस्तुति दी जाएगी। इस बैठक में संजय नोपानी, शंकर सुलतानिया, संजय चौधरी, प्रकाश चौधरी, संजय कयाल, रामसुंदर बगडिया, माया अग्रवाल, जया चौधरी, गणेश अग्रवाल, गजेंद्र अग्रवाल आदि ने तैयारियों की समीक्षा की।



हरि स्मरण द्वारा ही भव पार होना संभव है : पंडित मानुप्रताप

बेंगलूर/दक्षिण भारत। शहर के गांधीनगर में श्रीराम मंदिर में अपने सत्संग कार्यक्रम में उपस्थित श्रद्धालुओं को संबोधित करते हुए म्यालियर बालाजी मठ मंदिर लोकन्यास के चेरपरसन पंडित भानुप्रताप दुबे ने कहा कि संसार से आशक्ति ही दुख का कारण है। सिर्फ उत्तरदायित्व को समझकर मानव को क्रियाकारक रहना होगा। जीवन में हरि स्मरण से ही सुखानुभूति मिलती है। मानव जीवन में दिनचर्या, खान पान एवं आत्म संयम पर विशेष ध्यान देना होगा जिससे जीवन को सफलता मिल सके। धन कीमती वस्तु है परन्तु रक्षा सिर्फ धर्म ही करता है इसलिए धर्म का हमेशा आदर करें और धन को सत्कर्म में खर्च करते रहें जिससे हमारी इंद्रियां विचलित न होकर परमात्मा के अनुराग में स्थित हो सकेंगी। सुख का साधन एक मात्र हरि स्मरण है और विलासता का साधन धन है। धन से शांति नहीं मिलती, तपस्या और आत्मसंयम से हरि स्मरण द्वारा ही भवपार होना संभव है।



बाबा गंगाराम सेवा समिति के वार्षिक कैलेंडर का हुआ विमोचन

29 को सजेगा बाबा गंगाराम का दरबार

दक्षिण भारत राष्ट्रमत
dakshinbharat.com

बेंगलूर। स्थानीय बाबा गंगाराम सेवा समिति के तत्वाधान में हर वर्ष की भांति इस वर्ष भी 29 दिसम्बर का पैलेस ग्राउंड स्थित प्रिन्सेस ग्रीन समागार में विष्णु अवतारी बाबा गंगाराम मनोकामना पूर्ति महोत्सव के मौके पर बाबा का विशेष दरबार सजाया जाएगा। इस

कार्यक्रम से पूर्व अग्रसेन भवन में रविवार को समिति द्वारा प्रकाशित बाबा गंगाराम का वार्षिक कैलेंडर का विमोचन अग्रवाल समाज कर्नाटक के अध्यक्ष सुभाष बंसल और सचिव सतीश गोयल के कर कमलों द्वारा किया गया। अग्रवाल समाज के अध्यक्ष सुभाष बंसल ने कहा कि इस तरह के कार्यक्रम से आपसी सौहार्द बढ़ता है। समिति के अध्यक्ष गोरीशंकर गुप्ता ने बताया कि इस मनोकामना

पूर्ति महोत्सव में दोपहर 2.15 बजे से 10.15 बजे तक विशेष सामग्री व पदार्थों द्वारा बाबा गंगाराम, भक्त शिरोमणि देवकीनन्दन और आराधिका माता गायत्री का विशेष अभिषेक किया जाएगा। सायं 4 बजे से विशाल भजन संध्या होगी जिसमें कोलकाता के केशव मधुकर भजनों की प्रस्तुति के साथ बाबा गंगाराम के जीवन चरित्र पर आधारित नृत्य नाटिका की प्रस्तुति देंगे। मुम्बई के गायक राकेश बावलिया भी भजनों

की प्रस्तुति देंगे। कैलेंडर विमोचन के मौके पर सतीश मितल, मदन अग्रवाल, प्रमोद गुप्ता, शंकरलाल मोदी, रोहित केडिया, प्रभात किशनपुरिया, दर्शन अग्रवाल, विक्रम अग्रवाल, ललित गुप्ता, संजय अग्रवाल, राजेश सांवरिया, तरुण अग्रवाल, कृष्णा गोयल, अमित मोदी, चन्द्रश्याम खेतान, विनय खेतान, अमित मोदी, कमल अग्रवाल, नरेंद्र गुप्ता आदि उपस्थित थे।

सड़क सुरक्षा कार्यशाला



बेंगलूर के तैरापथ महिला मंडल विजयनगर के तत्वाधान में सड़क सुरक्षा के जन जागृति अभियान के तहत कार्यशाला का आयोजन किया जिसमें विजयनगर पुलिस स्टेशन के सबइंस्पेक्टर साधिन ने उपस्थित जनों को सड़क सुरक्षा के संबंध में अनेक जानकारी दी तथा सभी से ट्रैफिक नियमों के पालन का आह्वान किया। पुलिस अधिकारी प्रेमा ने वर्तमान समय में होने वाले स्कैम घोटाले, डेटा हैकिंग आदि के विषय में जानकारी प्रदान करते हुए उनसे बचने के उपाय बताए। मंडल की अध्यक्ष मंजू गादिय ने सभी का स्वागत किया। इस मौके पर मंडल की परामर्शिका मधु सेठिया, ललिता डागा, मंत्री दीपिका गोखर, उपाध्यक्ष बरखा पुगलिया एवं सुमित्रा बरडिया आदि उपस्थित थीं।

नेशनल कांफ्रेंस का भाजपा नीत राजग में शामिल होने की संभावना से इनकार

श्रीनगर। नेशनल कांफ्रेंस ने रविवार को भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) में शामिल होने से इनकार किया और इस संबंध में मीडिया में प्रकाशित खबरों को निराधार बताया। नेशनल कांफ्रेंस (नेका) के मुख्य प्रवक्ता तनवीर सादिक ने कहा कि कुछ तथाकथित पत्रकारों द्वारा जम्मू-कश्मीर के लोगों को गुमराह करने के दुर्भावनापूर्ण झूठे दावे खबर फैलाई गई जो एक सफेद झूठ के अलावा और कुछ नहीं हैं। वह एक समाचार पत्र में प्रकाशित खबर पर प्रतिक्रिया दे रहे थे। खबर में दावा किया गया था कि जम्मू-कश्मीर की सत्तारूढ़ पार्टी केंद्र शासित प्रदेश को राज्य का दर्जा देने के बदले में भाजपा के नेतृत्व वाले राजग में वापसी की तैयारी कर रही है। सादिक ने सोशल मीडिया मंच 'एक्स' पर जारी पोस्ट में कहा, "किसी के लिए भी इस तरह की निराधार अफवाहें फैलाना अपमानजनक और गैरजिम्मेदाराना है... मैं इस मनगढ़ंत कहानी के पीछे के व्यक्ति को चुनौती देता हूँ: वह तथाकथित 'भाजपा के शीर्ष नेतृत्व' का नाम बताएं, जिनसे उमर अब्दुल्ला ने कथित तौर पर मुलाकात की थी, या फिर तुरंत अपने दावे को वापस लें और सार्वजनिक रूप से माफी मांगें।" उन्होंने कहा कि दिल्ली में केंद्रीय गृह मंत्री अमित शाह के साथ अब्दुल्ला की बैठक पूरी तरह सार्वजनिक रूप से हुई।

चेतना केंद्र में प्रेक्षाध्यान शिविर के दौरान मनाया गया विश्व ध्यान दिवस

दक्षिण भारत राष्ट्रमत
dakshinbharat.com

बेंगलूर। स्थानीय चेतना केंद्र में साध्वीश्री उदितयशजी के सांघ्रिय में चल रहे अष्ट दिवसीय प्रेक्षाध्यान शिविर के दौरान विश्व ध्यान दिवस कार्यक्रम आयोजित किया गया। प्रेक्षा प्रशिक्षक छत्रसिंह मालू ने मंगलाचरण के रूप में ध्यान दिवस पर गीत प्रस्तुत किया। तदुपरान्त प्रेक्षा प्रशिक्षिका सविता जैन ने विश्व ध्यान दिवस

के सन्दर्भ में अपने विचार रखे। साध्वीश्री भव्यशशी एवं शिक्षाप्रभाजी ने गीतिका प्रस्तुत की। साध्वीश्री संगीतप्रभाजी ने वर्तमान युग के सन्दर्भ में विश्व ध्यान दिवस की आवश्यकता पर अपने विचार रखते हुए कहा कि अशान्ति तथा और असहिष्णुता की लपटों से झुलस रही मानव जाति की दुर्दशा को देखते हुए ही ध्यान की महता की गूंज ने संयुक्त राष्ट्र का दरवाजा खटखटाया है।

प्रेक्षा प्रशिक्षक दक्षिण संयोजिका एवं शिविर संयोजिका वीणा बैद ने प्रेक्षा फाउंडेशन की गतिविधियों के बारे में जानकारी दी। साध्वीश्री उदितयशजी ने ध्यान को शान्ति सौहार्द और आध्यात्मिक आनंद का आधार बताते हुए कहा कि आज सम्पूर्ण विश्व को इसकी बहुत आवश्यकता है। हम तो सौभाग्य शाली हैं कि प्रेक्षा प्रणेता आचार्यश्री महाप्रज्ञ जी के अवदान प्रेक्षाध्यान के माध्यम से इस प्रकल्प से पहले से ही जुड़े हुए हैं। तदुपरान्त साध्वी श्री जी ने चैतन्य केंद्र पर रंगों के आधार पर नमस्कार महात्र के पदों का ध्यान कराया। कार्यक्रम संचालन प्रेक्षा प्रशिक्षिका उर्मिला सुराणा ने किया।



'स्वास्थ्य ही सम्पत्ति' विषयक सेमिनार में अरुण ऋषि ने बताए स्वस्थ रहने के गुर

बेंगलूर/दक्षिण भारत । स्थानीय जैन सेवा मंडल की ओर से रविवार को सुबह 10 बजे से फेडरेशन ऑफ कर्नाटक चैम्बर ऑफ कॉमर्स एंड इंडस्ट्री के सभागार में 'स्वास्थ्य ही सम्पत्ति है' विषय पर सेमिनार का आयोजन किया गया जिसमें आयुष्मान भव ट्रस्ट उज्जैन के संस्थापक अरुण ऋषि ने विभिन्न प्राकृतिक, पारम्परिक व आजमाई हुई पद्धतियों के माध्यम से निरोगी काया पाया के गुर सिखाए। उन्होंने उपस्थित जनों को कहा कि हमारा शरीर पंचतत्वों से बना हुआ और यदि हम इस तत्वों को नियंत्रित करते हुए चलते हैं तो जीवन में कोई भी रोग नहीं आ सकता। उन्होंने कहा

कि शरीर को संभालने के साथ साथ हमें मन को भी संभालना चाहिए। उन्होंने विभिन्न उदाहरण देते हुए खाने, पीने व सोने के तरीके बताए और कहा कि यदि हम इन प्राकृतिक तरीकों को अपनाएंगे तो हमें कभी भी दवाई की जरूरत नहीं होगी। उन्होंने ताली थैरेपी के बारे में विस्तार से जानकारी देते हुए कहा कि हमारे शरीर के सभी अंगों के तालों की चाबी हमारे हाथ में होती है यदि हम रोजाना ताली थैरेपी करेंगे तो रोग हमसे दूर रहेंगे। अरुण ऋषि ने उपस्थित जनों को ताली थैरेपी के बारे में बताते हुए ताली बजाना सिखाया। उन्होंने ने जीवन में सकारात्मक सोच

व प्रभु के प्रति समर्पण की बात कही। इस सेमिनार में अरुण ऋषि ताली, एक्वप्रेशर से स्वस्थ रहने के और प्राकृतिक वस्तुओं के उपयोग से सौन्दर्य निखारने के गुर सिखाए। व्याख्यान से पहले एफकेसीसीआई के अध्यक्ष एमजी बालकृष्णा, निदेशक पीएच राजपुरोहित, बेंगलूर जैन सेवा मंडल के उपाध्यक्ष दिलीप जैन, कोषाध्यक्ष मदनलाल वेदपुथा, प्रचारप्रसार मंत्री कैलाशकुमार, वसंतराज मुथा, पदमराज जैन सहित कार्यक्रम के प्रायोजक जयंतिलाल बालर ने दीप प्रज्वलन किया और अरुण ऋषि का सम्मान किया। कार्यक्रम का संचालन वसंत वेदपुथा ने किया।



मरुधरा जैन संघ के सदस्यों को अध्यक्ष जवरीलाल लुजावत ने दिलाई शपथ

दक्षिण भारत राष्ट्रमत
dakshinbharat.com

बेंगलूर। मरुधरा जैन संघ के नए अध्यक्ष जवरीलाल लुजावत ने गोडवाड़ भवन में आयोजित कार्यक्रम में संघ के 27 मनोनीत सदस्यों को पद व गोपनीयता की शपथ दिलाई। महिला मंडल अध्यक्ष तारा मोदी व सचिव सुनीता बडेरा ने मंगलाचरण से जवरीलाल लुजावत ने मंगलपाठ प्रस्तुत किया। शपथ के बाद लूनी के विधायक व राजस्थान

के कैबिनेट मंत्री जोगाराम पटेल व पूर्व विधायक महेंद्र विश्वोई का शुभकामना संदेश पत्र का वाचन किया गया। संघ के उपाध्यक्ष कातिलाल गुलेच्छा, सचिव प्रवीण भंडारी, कोषाध्यक्ष महावीर संचेती, सहसचिव अमृतलाल सालेचा व नवयुवक मंडल के अध्यक्ष किरण सालेचा व सचिव विक्रम विनायकिया सहित महिला मंडल की अध्यक्ष तारा मोदी व सचिव सुनीता बडेरा व संघ के पूर्व अध्यक्ष डूंगरमल पारख, राजेश गुलेच्छा, केवलचंद सालेचा, रमेश

सालेचा, उत्तम बागमार जयंतिलाल श्री श्रीमाल पदम भूरट, जीतेन्द्र सालेचा, भंवरलाल भंडारी सहित अनेक सदस्यों ने सुझाव देते हुए कहा कि वर्ष 2025 के रनेह मिलन को मरुधरा अनूत महोत्सव के नाम से मनाया जाए एवं जनहित व लोक कल्याणकारी कार्य किए जाए। लुजावत ने सभी से अनुरोध किया कि हम सभी को संघ की मर्यादा एवं गरिमा को बनाए रखते हुए आडंबर रहित कार्य करके सभी को संगठित होकर संघ हित में ऐतिहासिक कार्य करने हैं।

हर घर गुरुदेव इकतीसा पाठ सम्पन्न

बेंगलूर/दक्षिण भारत। शहर के जिनकुशलसूरी जैन दादावाडी ट्रस्ट के तत्वाधान में जिनदत्त कुशलसूरी जैन सेवा एवं संगीत मंडल की ओर से दादा गुरुदेव इकतीसा पाठ तिलोकचंद नितेशकुमार मुन्नीबोहरा के निवास स्थान पर सम्पन्न हुआ। मंडल के अध्यक्ष अरविन्द कोठारी ने सभी का स्वागत किया। मंत्री ललित डाकलिया ने बताया कि पिछले तीन वर्षों से गुरुदेव इकतीसा का पाठ प्रत्येक माह के एक रविवार को संघ के एक सदस्य के निवास पर आयोजित किया जाता है जिसमें



विभिन्न दादा गुरुदेव के गुणों का कीर्तन व गुणगान किया जाता है। इकतीसा और भक्ति कार्यक्रम में संघ के सभी रांका, नितेश बोहरा, पारख

, महावीर पारख, मनन बोहरा ने सुरीले संगीत और गीतों की प्रस्तुति दी। इस कार्यक्रम में संघ के अनेक सदस्य उपस्थित थे।



निशुल्क आर्थोपेडिक शिविर में 125 लोग हुए लाभान्वित

बेंगलूर//दक्षिण भारत । शहर के ऑथोलीपुस स्थित माहेश्वरी भवन में अहमदाबाद के शेलबी हॉस्पिटल के डॉ वीरल गौरलिया एवं उनकी टीम ने माहेश्वरी सभा के सहयोग से निशुल्क आर्थोपेडिक शिविर का आयोजन किया जिसमें 125 मरीजों की जांच की गई। इस शिविर में मरीजों की विभिन्न जांच

के साथ फिजियोथैरेपी एवं सर्जरी, एमआरआई, एक्स-रे या दवाइयां आदि की विस्तार से जानकारी दी व आवश्यक परामर्श दिया गया। उपाध्यक्ष भगवानदास लाहोटी ने शिविर के सफल आयोजन की शुभकामनाएं दी। इस मौके पर सह कोषाध्यक्ष विनीतकुमार बिधानी, कार्यकारी सदस्य संजय साहू,

भगवान जाजू, अशोक भूतडा, राजेश झंवर, मनमोहन बाहेली, हरिश तापडिया, गोविंद बियानी, रमेश चांडक, संदीप गांधी एवं रविकांत राठी ने शिविर की व्यवस्था संभाली। सफल आयोजन के मौके पर भगवानदास लाहोटी एवं विनीतकुमार बिधानी ने शेलबी हॉस्पिटल के डॉक्टर टीम का सम्मान किया।

हार्दिक
जय गुरु नाना !

जन्म :
09-09-1958



श्रद्धांजलि
जय गुरु राम !

संन्यास
19-12-2024

स्व. श्री रणजीतमलजी कानूंगा
(सुपुत्र : स्व. श्रीमती पानीबाई - स्व. श्री मानमलजी सा. कानूंगा, गढ़ सिवाना)

जहाँ भी हो वह आत्मा, शांति दे परमात्मा, पावे सद्गति स्थान।
यही है मन की कामना, यही प्रभु से प्रार्थना, एक यही विश्वास।
हमारे आत्मनीय स्व. श्रीजी को भावपूर्ण श्रद्धा-सुमनांजलि खेसस !!

श्रद्धांजलि

- श्रीमती जेठीबाई-स्व. श्री सोहनलालजी सिपानी
- विमला - कमल सिपानी
- कविता-यशवंत बोधरा • राशि-अभिषेक सिपानी

कोरमंगला, वेगलोर (उदयपुरमसर)
Abhinadhan Petro Pack Pvt. Ltd.